



કામઘટ કથા પ્રબંધ.

અથવા


કામકુંભ (મંગલકળશ)



પ્રકાશક

શ્રી જૈનયુવક મંડળ.

મુ. સાચુંદ.



વિજ્ઞાપિત.

“ તત્ત્વ બોધ આપનાર પુસ્તકનો યોગ્ય સત્કાર કરી
તેને સંભાળથી સાચવી રાખો, જ્યાં ત્યાં જેમ
તેમ તેને રાખવું ન મૂકો પણ પ્રેમ પૂર્વક
શરીર શુદ્ધિ સાચવીને વાંચો,
વિચારો અને તમારા સ્વ-
જન મંડળમાં તેનો
ફેલાવો કરો. ”

અગત્યની સૂચના.

સહુ કોઈ લઘ્ય આત્માઓને પવિત્ર જ્ઞાનામૃતનો અપૂર્વ
લાભ અનુકૂળતાથી મળે એવા શુભ ઉદ્દેશથી ભેટ દાખલ આપ-
વામાં આવતાં કોઈપણ પુસ્તક ઉપર કોઈએ પણ મિથ્યા મારા-
પણાની મમતા શુદ્ધિ રાખી કોઈપણ રીતે પુસ્તકનો દુરુપયોગ
કરવો નહીં; પણ પ્રમાદ રહિત પુરતી કાળજી રાખી તેનો
જાતે લાભ લઈ બીજા ગમે તે જિજ્ઞાસુ ભાઈ ખડેનોને તે ભેટ
દાખલ મળેલા પુસ્તકનો છૂટથી લાભ લેવા દેવો, અને એવી
રીતે બમણો ફાયદો ઉપજાવી ભેટ દાખલ અપાતાં પુસ્તકોનો
પવિત્ર ઉદ્દેશ સફળ કરવો એવી રીતે દરેક ભાઈ ખડેનોને નમ્ર-
તાપૂર્વક ખાસ ભલામણ કરીએ છીએ. જે ઉચ્ચ ઉદ્દેશથી પુસ્તકો
ભેટ દાખલ આપવામાં આવે છે તે ઉદ્દેશ સફળ થાય અને
તેની કોઈ રીતે પણ આશાતના થતી અટકે એટલું સૂચવી
નિરમીએ છીએ.

કાળજી પૂર્વક પઠન, મનન અને પરિશીલન.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૫૮૮૫ વર્ગીક

પુસ્તકનું નામ ડામધર ડા. પ્રજંત

વિષય ૬ - ૧૩

પરોપકારાય સત્તામ્-વિભૂતય.

ૐ અહમ્

(૩)

કામઘટ કથા પ્રબંધ.

અથવા

કામકુંભ (મંગળકળશ)

લેખક

શાન્તમર્તિ મુનિરાજ ઓકપૂરવિજયલ
મહારાજ સાહેબ.

વિધાપીઠ

અમદાવાદ ઓકપૂરવિજયલ મહારાજ સાહેબના
સહપ્રેક્ષી મળેલ દ્રવ્ય સહાયથી.

મતી કોપીરાઈટ-સંગ્રહ

છપાવો પ્રસિદ્ધ કર્તા.

શ્રી જૈન યુવક મંડળ મુ. સાણંદ.
તરફથી

શા. મંગલદાસ બાલચંદ.

ત્યા

શા. ટોકરસી ત્રાસોવનદાસ.

આવૃત્તી પહેલી.

નકલ ૫૦૦૦

વિરસંવત્ ૨૪૪૧ વિક્રમ સંવત ૧૯૭૧ સન ૧૯૧૫

શ્રી 'સત્યવિજય' પ્રીન્ટીંગ પ્રેસમાં-શા. સાંકલચંદ
હરિલાલે છાપ્યું—અમદાવાદ.

કિંમત ૦-૧-૦

સદગ્રન્થોના પ્રચાર અર્થે જૈનપ્રજને ઐ ઐલ.

દિવ્ય પ્રતિભાવંત સત્પુરુષોના હૃદયમાંથી વહેતા જ્ઞાનામૃતના ઝરણાંઓના સંગ્રહ ગ્રન્થો જગતનું અનેકવા હિત સાધે છે. તમે હૃદયોમાં શાન્ત રેડે છે અને મરવા પડેલી દિવ્ય ભાવનાઓને પુનર્જીવન આપે છે, જ્ઞાનીઓના સ્થૂલ દેહના વિરહે તેમના અક્ષર દેહનો સમાગમ પણ અત્યંત ઉપકારક નિવડે છે. એવા પુરુષોના અક્ષરદેહરૂપ ગ્રન્થો એ દશ પ્રજા અને ધર્મની ઐમુલી મીલકત છે. તેને સંભાળ ભરેલી રીતે જાળવી રાખવા, સર્વત્ર વિસ્તારવા અને તેના પરથી યોગ્યતાનુસાર અનુવાદ કરવા; એ દશ પ્રજા અને ધર્મની ઉત્તમ સેવા બજાવવારૂપ છે.

પોતાના નહાલાંઓના પુણ્યાર્થે કે સ્મરણાર્થે વિધિવાદ, અર્થવાદ કે કથાઓના ગ્રન્થો છપાવી તેને વિના મુદ્દે કે અદ્ય મુદ્દે ગામોગામ અને ધરોધર ફેલાવવાની જરૂર છે. એ જરૂરને કાંઇક અંશે પુરી પાડવાને અમોએ ધનવાન અને ઉદાર સજ્જન સ્ત્રી પુરુષોની દ્રવ્યાદિ સહાયવડે આચાર અને તત્ત્વના નહાના મહોટા ગ્રન્થો છપાવી પ્રજામાં હજારોની સંખ્યામાં ફેલાવ્યા છે. હજી પણ અમારો એજ ઉદ્દેશ છે.

જે જે સજ્જન સ્ત્રી પુરુષોને પોતાના કે પોતાના નહાલાંઓના પુણ્યાર્થે સ્મરણાર્થે કે માત્ર પરમાર્થ દાવે એવા ઉત્તમ ગ્રન્થો છપાવી પ્રજામાં વહેંચાવવા હોય તેમનું કામ અમો નિસ્પૃહ ભાવે કરા આપવાને તૈયાર છીએ. દરેક હૃદય તરફથી નહાતું કે મહોટું એક પણ ઉત્તમ પુસ્તક સર્વત્ર છટથી ફેલાવી જગતમાં પોતાની હૈયાતી સફળ કરવી જોઇયે. મદદગારોએ નીચેના શિરનામે પત્ર વ્યવહાર કરવો.

· સેક્રેટરી-શ્રી જૈન યુવક મંડળ.

મુ. સાણંદ.

પ્રસ્તાવના.

આજકાલ નાના પ્રકારની નોવેલો યા કલ્પિત કથાઓ વાંચી યુવાનીયાઓ બહુધા અવળે રસ્તે ચઢી જાય છે. ક્ષણભરની વાંચવાની ઇચ્છા તૃપ્ત કરવા જતાં હિતાહિતનો, લાભાલાભનો કે કૃત્યાકૃત્યનો વિચાર નહિ કરવાથી તે તે નવલકથાઓમાં જે વિષયાદિ રસોતું પોષણ કરવામાં આનુંડું હોય છે, તેની અસર તેણુના નાનુક મગજ ઉપર થવા પામે છે, અને તેથી કવચિત્ દૈવયોગે અઘાપિ છુપાઇ રહેલી વિષય વાસનાને ઉત્તેજિત કરવાને અને તેમને અવળે રસ્તે ઘસરડી જવાને તે હુથીયાર રૂપ થાય છે. આવી નોવેલોતું વાંચન નવા યુવકોને માટે હિત રૂપ નહિ હોવાથી તેમની વાંચનવૃત્તિને બીજે સારે રસ્તે દોરવાની-વાળવાની જરૂર રહે છે. એવા ઉત્તમ આશયથી જ જૈનાચાર્યોએ અને મુનિવરોએ લિન્ગલિન્ન દેશોમાં વસતા લબ્યજનોના હિત માટે જૂદી જૂદી ભાષામાં (સંસ્કૃત, પ્રાકૃત, હિંદી અને ગુર્જરાદિ ભાષામાં, સંખ્યાબંધ ચરિત્રો, પ્રબંધો, રાસો અને કથાઓની રચના કરેલી દ્રષ્ટિગત થાય છે. ઉક્ત અનેક ઉત્તમ રચનાઓ પૈકી કામઘટ કથા પ્રબંધ પણ એક છે. તેમાં મુખ્યપણે એક જિતારી રાજા અને મતિસાગર મંત્રી વચ્ચે પુણ્ય અને પાપના સંબંધમાં થયેલો સંવાદ અને તેને પ્રસંગે રાજાને પાપનો પક્ષ હોવાથી તેને પાપબુદ્ધિ અને મંત્રીને પુણ્યનો પક્ષ હોવાથી તેને ધર્મબુદ્ધિના નામથી સંબોધવામાં આવેલા છે. રાજા પોતાને પ્રાપ્ત થયેલ રાજ્યાદિક બધી ઋદ્ધિ સુદ્ધાદિક પાપક્રિયાવડે જ પ્રાપ્ત થયેલી માને છે. ત્યારે મંત્રી પોતાની નિર્મલ મતિવડે એ બધું પુન્યનુંજ ફળ છે, એમ પ્ર-

કાશે છે, અને સમજાવે છે, તેમ છતાં રાજા એકાએક સમજતો અને માન્ય કરતો નથી, અને ઉલટો ધર્મબુદ્ધિ મંત્રીને તેનું સર્વસ્વ અહીં અનામત રખાવી દેશાન્તર જઈ પોતાનાજ પુન્યના બળથી ફરી ઋદ્ધિ મેળવી લાવી પુન્યની ખાત્રી કરી આપવા આગ્રહ કરે છે. તે પ્રમાણે ધર્મ બુદ્ધિ મંત્રી કબૂલ કરી જાય છે, અને એક વખત પુન્ય પ્રભાવે કંઈક ચમત્કારિક વસ્તુઓ મેળવી ધરે આવી બીજાને પુણ્યનું ફળ બતાવી: આપે છે. તે જો કે રાજા ક્ષણભર પ્રયાણ કરે છે, પણ પાછળથી પાપનોજ પક્ષ બાકી તે મંત્રીની પાસેની બધી વસ્તુઓ અહીંજ રાખી ફરી તેને તેના પુન્યની પરીક્ષા કરી દેખાડવા પ્રેરે છે, તોપણ સરલ સ્વભાવી મંત્રી પુનઃ તેમ કરી બતાવવાનું માથે લે છે અને પોતાના પુન્યનાજ પ્રતાપે પુષ્કળ ઋદ્ધિ સહિત આવી રાજાને પ્રતિબોધ વા પ્રથમ તેનો યુદ્ધમાં પરાભવ કરે છે. અને પાછળથી તેનું ભાન ઠેકાણે લાવી તેને મુક્ત કરી મૂકે છે. આ અતિ ક્રાંતકવાળી અને બોધદાયકકથામાંથી વાંચનાર જો વિચક્ષણ હોય તો બહુ બહુ પ્રકારનો બોધ મેળવી કૃતાર્થ થઈ શકે એમ છે. સહૃદય વાંચનારના હૃદયમાં આ રસિક પ્રબંધ ઉપરથી ધર્મ ઉપર દ્રઢ શ્રદ્ધા આવે છે. તેને ખાત્રી થાય છે. કે આ ભવમાં કે પરભવમાં જેમને જે કંઈ સુંદર દિવ્ય વસ્તુઓની પ્રાપ્તિ થાય છે, તે તેમનાં પૂર્વકૃત પુન્યનાજ પ્રતાપથી થાય છે એમ સમજી તે દુઃખદાયક પાપ ક્રિયા તજીને સુખદાયક પુન્ય કરણી કરવા તત્પરતા ધરે છે અને ગમે તે દેશકાળમાં પુણ્યનાજ યોગે જય મેળવે સુલભ છે એમ અનાયાસે સમજે છે. ઇતિસમ.

‘ પીઠિકા. ’

ધર્મના પ્રભાવથી સકલ મંગલમાળા નીપજે છે, ધર્મના પ્રભાવથી સકળ સુખસંપદા થાય છે, અને ધર્મના પ્રભાવથી નિર્મળ યશ-કીર્તિ વિરતરે છે. તેથી અહો સજ્જનો ! તમે સદ્-ભાવથી ધર્મનુંજ સેવન કરો.

ધર્મ શ્રેષ્ઠ ચિન્તામણિ રૂપ, ધર્મ શ્રેષ્ઠ કામધેનુ રૂપ છે. અરે ધર્મ સકળ ફળદાતા છે, એમ સમજી એનુંજ સેવન-આરાધન કરો. વનમાં, રણમાં, શત્રુ, જળ, અને અગ્નિના મધ્યમાં, મહા સમુદ્રમાં, અથવા પર્વતના શિખર ઉપર સુતેલા, પ્રમાદ-શીલ બનેલા કે કષ્ટમાં આવી પડેલા પ્રાણીને પૂર્વકૃત પુન્યજ રક્ષે છે. ધર્મજ પ્રાણીનું જ્યાં ત્યાં રક્ષણ કરે છે. અનેક આપદાના સુખમાં આવેલા, કલેશ અને રોગથી કંટાળેલા, મરણ ભયથી બ્યાસ થયેલા, દુઃખ અને શોકથી પીડિત થયેલા અને જગતમાં અનેક પ્રકારે બ્યાકુળ થયેલા અનાથ-અસરણુ જનોને સદાય ફક્ત ધર્મજ શરણુરૂપ છે. જ્યાં સુધી પ્રાણીનું પુન્યબળ સદા વિજયવંત વર્તે છે, ત્યાં સુધીજ ચંદ્રબળ, ગૃહબળ, તારાબળ અને પૃથ્વી બળ સારાં હોય છે; ત્યાં સુધીજ સઘળા મનોરથ સિદ્ધ થાય છે; ત્યાં સુધીજ લોકો સજ્જનતા દાખવે છે; અને ત્યાં સુધીજ અધિકારની છાપ, મંડલ, મંત્ર તથા તંત્રનો મહિમા ચાલે છે અને ત્યાં સુધીજ પુરૂષાર્થ કરેલો લેખે થાય છે. પુન્યનો ક્ષય થયે છતે એ સઘળાં ક્ષીણ થઈ જાય છે. પુન્યના પ્રભાવથી સારાં ઉત્તમ કુળમાં જન્મ, શરીર આરોગ્ય, સૌભાગ્ય, દીર્ઘ આયુષ્ય, અને સુંદર બળ હોય છે. પુન્ય પ્રભાવે

જ નિર્મળ યશ, વિદ્યા અને દ્રવ્ય સંપત્તિઓ સાંપડે છે. વળી અટવીથી અને મહાભયથી પ્રાણીનું પુન્ય જ સંરક્ષણ કરે છે. અરે સારી રીતે સેવેલો ધર્મજ સ્વર્ગ અને મોક્ષનાં સુખ આપે છે. આ ધર્મ જ ધનના અર્થીને ધનદાતા, કામાર્થીને કામદાયક, સૌભાગ્યર્થીને સૌભાગ્યદાતા, તેમજ વળી પુત્રાર્થીને પુત્રદાતા અને રાજ્યાર્થીને રાજ્યદાતા થાય છે. અથવા વધારે શું કહેવું? દુનીયામાં એવું શું છે કે જે ધર્મના પ્રભાવથી ન પ્રાપ્ત થાય ? અરે સ્વર્ગ અને મોક્ષનાં સુખ પણ એથીજ પ્રાપ્ત થઈ શકે છે. એમ સમજી સર્વ જન્મજ તજ પવિત્ર ધર્મનુંજ શરણ કરવું યુક્ત છે. પ્રેમાળ સ્ત્રી, સુવિનીત પુત્ર, સદ્ગુણી ભાઈ, સ્નેહી સ્વજન, ચતુર મિત્ર, સદાય પ્રસન્ન સ્વામી, નિર્લોભી ચાકર, સ્વખંધુઓમાં સંપ અને અહીં ઉપયોગમાં આવે એવું ધન, એ સર્વ પુન્યના ઉદયવડે જ કોઈક વિરલાને સદા સાંપડે છે. આટલો પીઠિકા બંધ કરીને હવે આગળ ચમત્કારિક કથા પ્રબંધ કરવામાં આવે છે. સુર જનોએ એ સર્વ લક્ષ પૂર્વક વાંચી-સાંભળી તેનો સાર હંસવત ગ્રહણ કરી લઈ સ્વપરહિત કરવા ઉજમાળ બનનું અને વિષય કષાય આળસ અને વિકથા પ્રમાદથી દૂર રહેવું.



ૐ અર્દમ્

અથ કામઘટ કથા પ્રમંધ.

અથવા

કામ કુંભ (મંગળકળશ.)



આપુર નગરમાં જીનારિ નામે રાજા રાજ્ય કરે છે. તેને મતિસાગર નામે મંત્રી છે તે રાજભક્ત અને પ્રભુપ્રિય હોવાથી સહુને અત્યંત માન્ય છે. કહ્યું છે કે ‘મંત્રી વગરનું રાજ્ય, શસ્ત્ર વગરનું સૈન્ય, નેત્ર વગરનું મુખ, જળ વગરનાં વાદળાં, દાન વગરનું ધન, ધી વગરનું ભોજન, શીલ વગરની સ્ત્રી, સરલતા વગરનો મિત્ર, પ્રતાપ વગરનો રાજા, ભક્તિ વગરનો શિષ્ય અને ધર્મ-પુન્ય વગરનો પુરુષ એ કશી શોભા પામતાં જ નથી.’

એક વખતે રાજાને અને મંત્રીને સંવાદ થયો તેમાં રાજાએ મંત્રીને કહ્યું.

રાજા—રાજ્યાદિક સઘળું પાપવડે પ્રાપ્ત થાય છે.

મંત્રી—હે રાજા! એવું ન બોલો. પાપવડે રાજ્યાદિ-

કની પ્રાપ્તિ થઈ ન શકે. પાપનાં ફળ તો જૂદાંજ કદ્યાં છે તે સાંભળો. ઘી વગરનું અલ્પ ભોજન, પ્રિય-બહાલાં સાથે વિયોગ અને અણુગમતા સાથે સંજોગ એ બધા પાપના વિલાસ છે. તેમજ વળી કુઆમમાં વાસ, કુરાજી-અન્યાયી રાજાની સેવા, કુભોજન, કેધભરી ભાર્યા, બહુ કન્યા, અને હરિદ્રતા એ છ વાનાં નરકરૂપ ગણાય છે. માંકડવાળો માંચો, વર્ષાદમાં ચુતું ઘર, બહુ ચિલ્લકડાં આવી રંજડે, આકડાતું બલતણુ અને ખાવા માટે જવ એ બધાંય પાપનાં ફળ પ્રગટ દેખાય છે. મંત્રી તો ધર્મના પ્રભાવથીજ સઘળું ભલું થાય છે એમ માને છે. જે મદ ઝરતા હાથીઓ ઘરના બારણે ઝુલતા હોય છે, પવનવેગી ઘોડા હેવારવ કરી રહ્યા હોય છે અને પ્રભાતમાં મંગળ વાજાં વાગી રહ્યાં હોય છે એ રીતે દેવલોક સમૃદ્ધિ સંપ્રાપ્ત થાય છે તે સઘળો ધર્મનોજ પ્રભાવ સમજવા યોગ્ય છે. પુન્ય ઉપાર્જન કયારે વગર ગમે તેવા ઉપાયવડે વાંછિત ફળની પ્રાપ્તિ થતી નથી. આવા કારણથી મંત્રીનું નામ પુન્ય બુદ્ધિ પડયું અને રાજાનું નામ પાપબુદ્ધિ પડયું. રાજસભામાં સદાય પુન્ય અને પાપ વિષયે આરીતે વિવાદ થયા કરે છે.

મંત્રી-સંયમ-જીવન અર્થે જેઓ ભોજન કરે છે દાન અર્થે જે ધન અર્જે છે, અને ધર્મને અર્થે જે જીવિત વહે છે તે મનુષ્યોને સ્વર્ગગતિ લાયક સમજવા. સ્વર્ગથી રચવીને અહીં મનુષ્યલોકમાં અવતરેલા માણસોના હૃદયમાં આ ચાર વાનાં વસી રહે છે ૧ સુપાત્રદાન, ૨ મધુરી વાણી, ૩ દેવપૂજા અને ૪ સદ્ગુરુ સેવા. સંતોષી, વિનયી, દયાદાન રૂચિવાળો અને પ્રસન્ન હૃદયવાળો મનુષ્ય માનવ ગતિમાંથી આવી અવતરેલો સમજવો.

જેમનું દ્રવ્ય સત્ક્ષેત્રમાં વિવેકથી વપરાયછે તેજ દ્રવ્ય પ્રશંસનીય છે. બાકીનું ધન તો કેવળ કલેશ માટે થાય છે.

બધા કુળમાં શ્રાવકનું કુળ પ્રધાન છે. બધાય દેવોમાં જીનેશ્વર દેવ પ્રધાન છે. બધાય દાનમાં અભયદાન પ્રધાન છે અને બધાય મરણમાં સમાધિમરણ પ્રધાન છે.

રાજા—હે મંત્રિન! તું પુન્યને (સાફ) માને છે તો તે વડે તને સ્વર્ગ લક્ષ્મી મળી છે અને મને પાપથકી રાજ્યાદિક સુખ પ્રાપ્ત થયેલ છે.

મંત્રી વિચારવા લાગ્યો કે ગમે તેવી સુગંધી વસ્તુ વચ્ચે લસણને રાખી તેના ઉપર જળના કુંલ સિંચવામાં આવે તોપણ તેથી તેની સ્વાભાવિક દુર્ગંધ જતી રહેતી નથી. તેમજ લીંબડાના વૃક્ષને હજારો ગમે દૂધના ઘડા સિંચ્યા હોય તો શું તે મીઠા મધુર થશે ?

રાજા—જો હું સુદ્ધાદિક કંઈ છું તો તેથી મને ઘોડા હાથી વિગેરેની વૃદ્ધિ થાય છે. અને પુન્ય કરતા છતા ત્યારે જે દ્રવ્ય પ્રાપ્તિ છે તે બધી મહારી આપેલી જ છે. તે કંઈ ત્યારા પુન્યનું ફળ નથી. એમ છતાં એ બધું જો તું ધર્મ-પુન્યના જ ફળરૂપ માનતો હોય તો તું ધન વિના એકાકી દેશાન્તરે જઈ ધર્મથીજ ધન કમાઈને પાછો આવ એટલે હું ત્યારા ધર્મ-પુન્ય ફળને જાણું-માનું.

મંત્રી—હે રાજાન! ભલે એમ હો ! કેમકે સાહસિક પુરૂષને લક્ષ્મી પ્રાપ્ત થાય છે, પણ કાયરને પ્રાપ્ત થતી નથી. કેટલાંક વાનાં સ્થાનબ્રષ્ટ થયા છતાં નથી શોભતાં પણ સિંહ, સત્પુરૂષ અને હાથી તો તેથી સવિશેષ શોભા પામે છે. એમ કહી મંત્રી દેશાન્તરે ગયો. એકદા રાત્રા સમયે હિંડતા તેને

કોઈ એક રાક્ષસ મળ્યો. તે રાક્ષસને દેખતાંજ મંત્રીએ ‘મા મા’ એવો પોકાર કર્યો. ત્યારે રાક્ષસે કહ્યું કે તું ‘મા મા’ એમ મ બોલ. કેમકે સાત દિવસથી ભૂખ્યો થયેલો હું. આજે તને ખાઈ જઈશ. મંત્રીએ કહ્યું કે હમણાં તો મહારા ઉપર કૃપા કર. કેમકે હાલ મહારે કાર્યપ્રસંગ છે અને કાર્યાર્થી છતો જ હું. આગળ બઉં છું. તે કાર્ય કરી પાછાં વળતાં ત્હારી ભૂખ ભાંગીશ. એમ આજીજી કરતાં પુન્યના પ્રભાવથી રાક્ષસે મંત્રીને મુક્ત કર્યો. આગળ ચાલતાં મંત્રીએ કોઈ એક નગરની સમીપે બગીચામાં શ્રી ઋષભદેવ પ્રભુનો મનોહર પ્રાસાદ દેખ્યો. ત્યાં જઈ અતિ હર્ષિત થયો છતો તે પોતાના હૃદયના સાચાભાવથી વીતરાગ ભગવાનની આરીતે સ્તુતિ કરવા લાગ્યો.

‘દિવસે થયેલી વિજળી, અને રાત્રે થયેલ ગર્જનવ અમોઘ હોય છે તેમજ સંત-સાધુપુરૂષનું વચન અને દેવનું દર્શન અમોઘ ફળદાયી હોય છે.’

‘જે આ લોકમાં જિનેશ્વર દેવની પૂજા-ભક્તિ કરે છે તે દાસપણું, દરિદ્રતા, કાસદીપણું, હીનજાતિ, અને ઇન્દ્રિયોની અપૂર્ણતાને પામતાજ નથી.’

‘જે પ્રભાતમાંજ જિનેશ્વર પ્રભુનું નિર્વિકારી અને મનોહર સુખ કમળ, નિરખી જોવે છે તે પુરૂષો સહુ કરતાં ધન્ય-કૃત પુન્ય છે એમ સમજવું.’

‘મિથ્યાત્વયોગે ભવસમુદ્રમાં ડૂળતો અને કદાગ્રહથી ભરેલો એવો હું તેને હે નાથ ! આ ભવસાગરથી પાર ઉતાર પાર ઉતાર.’

‘હો દેવ ! મહારી પુઠે લાગેલા જન્મ, મરણ, જરા, રોગ, શોક, અને સંતાપાદિક દુઃખનોને આપ દૂર વારો વારો.’

‘હે દેવ ! દુઃખદાવાનળથી દાઢેલાને આપ મેઘસમાન ઠાર-
નાર છો અને મોહ અંધકારથી અંજાઈ ગયેલાને આપજ એક
અપૂર્વ દીપક સમાન છો.’

‘શ્રી વીતરાગ પરમાત્માની અર્ચા-પૂજા કરી છતી પાપનો
લોપ કરે છે. દુર્ગતિને દળી નાંખે છે, આપદાનો ઉચ્છેદ કરે
છે, પુન્યનો જગાવ કરે છે, લક્ષ્મીની વૃદ્ધિ કરે છે, આરોગ્યની
અભિવૃદ્ધિ કરે છે, વેરાગ્ય પેદા કરે છે, પ્રીતિને પલ્લવિત કરે
છે, યશ-કીર્તિને ખડુ ઉપજાવે છે, સ્વર્ગનાં સુખ આપે છે અને
અંતે પરમાનંદ પદ-મોક્ષ પણ મેળવી આપે છે.’

‘જે કોઈ પૂર્ણ શ્રદ્ધાથી જિનેશ્વર પ્રભુની પૂજા કરે છે
તેને સ્વર્ગ તો સાવ સુલભ્ય છે, શુભ સામ્રાજ્ય લક્ષ્મી તો સાથે
લાગીજ રહે છે, સાંભાગ્યાદિક ગુણો સહેજે તેના અંગમાં આવી
વિલાસ કરે છે, સંસાર તરવો સહેલો થાય છે. અને મોક્ષ પણ
વિના કષ્ટે તેને હસ્તગત થવા પામે છે.’

‘જિનેશ્વર દેવની સતીપે જે કોઈ ઉજવળ અક્ષતવડે ભ-
રેલો થાળ કવે છે તે તેવાજ શ્રેય-મંગળવડે પોતાના આત્માને
પરિપૂર્ણ કરે છે.’

‘વિવિધ પ્રકારનાં ઉત્તમ દ્રવ્યોવડે પ્રભુપૂજા ઉદ્વિસિત ભા-
વથી કરનારને મોક્ષપદની પ્રાપ્તિ થાય છે તો પછી અન્ય સુખનું
તો કહેવું જ શું ?’

‘ગમે તેટલું દીર્ઘ આયુષ્ય હોય, વ્યાધિ વ્યથા તેમાં વિ-
ધનરૂપ ન હોય, પાંડિત્ય બૃહસ્પતિ જેવું હોય, અને કોટિ
પ્રમાણુ કાર્યદક્ષ જીભ હોય તોપણ શ્રી તીર્થંકર પ્રભુની પૂજાનું
ફળ હું વર્ણવી શકું એમ નથી.’

જિનેશ્વર પ્રભુની પૂજા કર્યે છતે ગમે તેવા ઉપસર્ગો શાન્ત

અઈ બય છે, વિઘ્નવેલડીઓ છેદાઈ બય છે, અને ચિત્ત પ્રસન્ન થાય છે.’

‘ઈત્યાદિ મંત્રીએ કરેલી પ્રભુ સ્તુતિથી પ્રસન્ન થયેલો પ્રતિમા રક્ષક કપર્દી યક્ષ પ્રગટ થયો ત્યારે મંત્રીએ તેની પશુ આરીતે સ્તુતિ કરી કે હું ચિન્તામણિ રત્નને કંઈ હિસાબમાં ગણતો નથી, કલ્પવૃક્ષની કલ્પના-કામના કરતો નથી, કામધેનુની સ્પૃહા રાખતો નથી અને અમૂલ્ય ગુણાતિશયવાળા અન્ય નિધાનનું પણ ચિન્તવન કરતો નથી પરંતુ અમૂલ્ય ગુણાતિશયથી ભરેલા એક કપર્દી યક્ષનેજ હું સદાય સેવું છું.’

એ રીતે શ્રી જિનેશ્વર ભગવાનની ભક્તિથી સંતુષ્ટ થયેલા તે કપર્દીયક્ષે મંદિર બહાર જઈ તે મંત્રીને કામઘટ-કામકુંભ સોંપ્યો.

મંત્રી—હે યક્ષ ! આ કામઘટને હું શી રીતે લહું ? શી રીતે સ્થાપું ? કેમકે સમીપ રહેલા ઘડાવડે પુરૂષને લજ્જા થાય-શરમ આવે.

દેવ—આ કામઘટ વગર ઉપાડ્યો જ અદ્રષ્ટપણે તહારી પુઠે આવશે. પછી મંત્રીએ તે ઘટ સ્વીકારવાનું કબૂલ કર્યું-સ્વી. કાર્યો. ત્યારબાદ મંત્રી કૃત્યકૃત્ય બની તે કામકુંભને લઈ પોતાના ઘરભણી આણ્યો. આ બધાય પ્રભાવ ધર્મનોજ છે.

જેમ દાંત વગરનો હાથી, વેગ વગરનો ઘોડો, ચંદ્ર વગરની રાત્રી, સુગંધ વગરનું ફુલ, જલ વગરનું સરોવર, છાયા વગરનું વૃક્ષ, મીઠા વગરનું ભોજન, ગુણ વગરનો પુત્ર, ચારિત્ર ક્રિયા વગરનો સાધુ, અને દ્રવ્ય વગરનું ઘર એ બધાં શોભતાં નથી તેમ ધર્મ (પુન્ય) કળા વગરનો માનવ પણ શોભા આપતો નથી.

રમણિક વસ્તુની ઇચ્છા થયે. છતે જ્યારે તે ઇચ્છા સંકળ થતી નથી ત્યારે ખેદ-સંતાપ થાય છે. પણ જો પુણ્યનું જોર હોય છે તો તે ઇચ્છા સહેજે સંકળ થાય છે. પુન્યના બળ વગર પ્રાણીઓની મનોવાંછના ફલીભૂત થઇ શકતી નથી.

સુકૃત કરવા તત્પર રહેનારા પુરૂષો પુન્ય બળ વડે સહુ કરતાં ચઢી જાય છે; અને જેમ વૃક્ષોને વેલડીઓ વિંટાઈ વળે સંપદાઓ વીંટી વળે છે.

હવે મંત્રી પાછો વળતો એજ અટવીમાં આવી પહોંચ્યો એટલે રાક્ષસ પણ આવી મંત્રીને કહેવા લાગ્યો કે હવે તું ત્હારું વચન સંકળ કર. મંત્રીએ કહ્યું કે બહુ સાડું. પરંતુ આ મહારા અપવિત્ર શરીરનું ભક્ષણ કરવાથી ત્હારું શું વળશે ? કેમકે અશુચિવડે પૂર્ણ, કરમીયાંથી ભરેલા, અને મૂત્ર વિષ્ટાદિક મળના સ્થાનરૂપ દુર્ગંધી શરીરમાં ફક્ત મૂઠ જનોજ ઇચ્છા કરે છે. સુસ હોય તે તો એવા મલીન અને દુર્ગંધી દેહથી વરક્ત થાય છે. તેમાં મુંઝાઈ જતા નથીજ. ફરી મંત્રીએ કહ્યું કે હે રાક્ષસ ! ત્હારે મહારા શરીરનું કામ છે ? કે સરસ રસોઈ જોઈએ છે. રાક્ષસે કહ્યું કે ભલે ત્યારે સરસ રસવતી આપ. એમ કહ્યાથી મંત્રીએ કામઘટના પ્રભાવવડે રાક્ષસને યથેષ્ટ સરસ રસોઈ આપી જમાડ્યો. પછી સંતોષિત થયેલા રાક્ષસે મંત્રીને કહ્યું કે એવી સરસ રસોઈ ત્હેં શી રીતે મને આપી ? ત્યારે ધર્મશીલ અને અસત્ય બોલવા સખંધી પાપથી ખડીતા એવા મંત્રીએ સત્યજ કહ્યું કે કામ ઘટના પ્રભાવવડેજ સરસ રસવતી આપી છે. એમ કહેવાથી રાક્ષસે તે કામઘટની માગણી કરી એટલે મંત્રીએ કહ્યું કે આવો કામઘટ હું ત્હને

શી રીતે આપું ? ત્યારે રાક્ષસે કહ્યું કે જો મ્હને કામઘટ આપે તો હું હવે પછી જીવહિંસા કરીશ નહિ. તેથી ત્હને પુન્ય થશે અને હું પણ ત્હને સકળ કાર્ય કરનાર, શત્રુના શસ્ત્રને નિવારનાર, અને કહેલા કાર્યને સાધી આપનાર દેવતા-ધિષ્ઠિત એક દંડ આપીશ, માટે તું એ કામઘટ મ્હને આપ. મંત્રીએ કહ્યું ‘ ભલે આપું છું તો ખરો પણ ધર્મરહિત એવા ત્હારી પાસે એ સર્વથા ટકશે નહિ ત્યારે રાક્ષસે કહ્યું કે હું એ કામઘટને સર્વ પ્રયત્ન વડે રથાપી રાખીશ. એમ કહી તે મંત્રી દંડનો પ્રભાવ જાણી કામઘટ તેને સોંપી અને દંડ અહણ કરી લઇને આગળ ચાલ્યો. તે મંત્રીને આગળ ચાલતાં ખીજે દિવસે ભૂખ લાગી ત્યારે તેણે દંડને કહ્યું કે તું મ્હને ભોજન આપીશ ? એટલે દંડે કહ્યું કે ભોજન દેવા હું સમર્થ નથી. મંત્રી ભૂખથી પીડાવા લાગ્યો.

“ચાર ઘડી જવ દીસે ચડી, પેટમાંહિ તવ ભુંગડી પડી;
ધારે હુંગર વિણસે કાજ, તુજ પાળે મરિએ છીએ આજ. ”

દંડે કહ્યું કે ખીજું કંઈ કામ કરવા મને કહે તે હું કરીશ. મંત્રીએ કહ્યું કે ત્યારે કામઘટ લઈ આવ. દંડે કહ્યું ભલે કામઘટ લાવીશ એમ કહી તે ઉત્પત્તી (દંડ) આકાશમાંગે ચાલ્યો, અને જ્યાં એ રાક્ષસ હતો ત્યાં ગયો. પછી તે રાક્ષસને ખૂબ મારી, ખારણું લાંગી, કામઘટ અહણ કરી પાછો મંત્રી સમીપે આવ્યો. મંત્રીએ પેલા કામઘટને પૂછ્યું કે તું ત્યાં સમાધિથી રહ્યો હતો ? ત્યારે કામઘટે કહ્યું કે ત્યાં મ્હને સમાધિ કેવી ? કેમકે તું મ્હને જેવા તેવા અધર્મીને સોંપે છે. મ્હારે તો ધર્મવંતની જ પાસે રહેતાં સમાધિ થાય છે. ખીજે ક્યાંય નહિ. પછી તે કામઘટે મંત્રીને ભોજન આપ્યું.

પછી દંડ અને કુંભ એ બંનેવાનાં લઈ મંત્રી આગળ આલેયો. અનુક્રમે તે કોઇક ગામ સમીપે આંચો. ત્યાં તેણે રૈવતાચળ અને શત્રુજય નામના બે તીર્થોની યાત્રા કરી પાછો વળતો સંઘ દેખ્યો. સંઘને દેખી મંત્રી અત્યંત ખુશી થયો. કેમકે યાત્રાર્થે જે ભોજન કરે છે. દાનાર્થે જે દ્રવ્ય ઉપાર્જન કરે છે, અને ધર્મને અર્થે જે જીવિત વહે છે તેમને સ્વર્ગ ગામી સમજવા લક્ષ્મી સાથે વિવેક, વિદ્યા સાથે વિનય, અને નમ્રતા સહિત પ્રભુતા એ સઘળાં મહાત્માનાં લક્ષણ સમજવાં. શત્રુજય તીર્થને સ્પર્શીને, અને રૈવતાચળને નમીને અને ગજપદ કુંડમાં સ્નાન કરીને જે પવિત્ર થાય છે તેને ફરી જન્મ લેવો પડતો નથી. મોક્ષ મુખ મેળવવા ઇચ્છા જ હોય તો શુદ્ધ દેવ ગુરૂ ધર્મ અને સઘની ભક્તિ, હિંસા અસત્ય અક્રોધ અને પરિશ્રદ્ધનો ત્યાગ, કોષાદિક કષાયનો જય, સજ્જનતા, સંતુષ્ટીનો સમાગમ, ઇન્દ્રિય દમન. દાન, તપ, ભાવના અને વૈરાગ્યનો આદર કર. શ્રી તીર્થયાત્રા કરનારની ઉડતી રજથી લોકો નિર્મળ થાય છે, તીર્થોમાં અટન કરવાળી ભવસાં ભમવું પડતું નથી, તીર્થમાં દાન દેવાથી લક્ષ્મી સ્થિર ટકવાવાળી થાય છે અને શ્રી ત્રિનેશ્વર દેવની પૂજા-અર્ચા કરવાથી લોકો પૂજનિક થાય છે.

પાપ-આરંભથી નિવૃત્તિ, દ્રવ્યની મક્ષણતા, સંઘની ઉત્તમ ભક્તિ, સમક્રિતની વિશુદ્ધિ, સ્વજનોનું હિત, જીર્ણ ચૈત્યાદિકનો ઉદ્ધાર, તીર્થની ભારે ઉન્નતિ, જિન આજ્ઞાનું પાલન, કલ્યાણકારી સારાં કૃત્યો, અદ્ય સંસાર, તેમજ દેવતા અને મનુષ્ય સંબંધી સારી પદવી એ બધાંય પવિત્ર તીર્થની યાત્રાનાંજ ફળ છે. જે ચોવિહારો છઠ્ઠું (નિર્જળ બે ઉપવાસ) કરીને વિધિયુક્ત

શત્રુજયતીથ ઉપર સાત યાત્રાઓ કરે છે તે મહાશય ત્રીજે ભવે મોક્ષપદ મેળવે છે. વળી શ્રી તીર્થંકર દેવને પણ માન્ય અને ગુણના સાગર એવા શ્રી સંઘની ચરણ રજવડે જેમનાં ઘરનાં આંગણાં પવિત્ર થાય છે તેમને ખરેખર ધન્ય છે.

એવા પવિત્ર શ્રી સંઘની જે પૂર્ણ શ્રદ્ધાથી સેવા-ભક્તિ કરે છે તે મુખ્યપણે તીર્થંકર પદવીને પામે છે. ચક્રી અને ઇન્દ્રાદિક પદવીની પ્રાપ્તિ તો સહેજે પ્રાપ્ત થાય. એ રીતે વિચાર કરી મંત્રીએ શ્રી સંઘને ભોજન માટે નિમંત્રણ કર્યું, ત્યારે તેને એકાકી અને દુઃખી સ્થિતિમાં દેખીને સંઘે રસોઈ કરવા માંડી પણ મંત્રીએ જળ કુંભ લઈ સંઘના ચુલાઓમાં જળ છાંટી તે ઠારી નાંખ્યા, અને કહ્યું કે આજે કોઈએ રસોઈ કરવી નહિ. મંત્રીને આમ ગાંડાની જેમ કરતો દેખી સંઘપતિ મુંઝાયો અને વિચાર કરવા લાગ્યો કે આજે શું સહુને ભૂખે મરવું ગડશે ? પછી બધા સંઘપતિઓ ભેગા મળી વિચારવા લાગ્યા કે હવે સંઘને શું કરવું ? આ તો પોતાનું પેટ ભરવા પણ અશક્ત લાગે છે તેમ છતાં આપણને આપણા માટે પણ રાંધવા દેતો નથી.

હવે વૃદ્ધ પુરૂષો બોલ્યા કે ભોજન વેળા થઈ. એવામાં મંત્રીએ આવી શ્રીસંઘને ભોજન માટે બોલવ્યો. સંઘ પણ સંદેહયુક્ત છતો શન્ય અટવીમાં તેણે કહેલા સ્થાન પ્રત્યે ચાલ્યો. આગળ ચાલતાં સંઘે કિંમતી વસ્ત્રનો રમણિક મંડપ જોઈ, ખુશી થઈ પરસ્પર પૂછવા માંડ્યું કે શું આ સાચું છે કે ખોટું ? દૃષ્ટિ ભ્રમતો આપણને થતો નથી ? ત્યાં પહોંચ્યા પછી તે મંડપને હાથવડે સ્પર્શીને જોવે છે એટલામાં મંત્રીએ કામઘટના પ્રભાવથી ત્યાં સોનાના સ્થાળ માંડી દીધા, અને સ્ત્રીઓએ

આવી ૧૦૮ જાતની દિવ્ય રસવતી રસોઈ) પીરસી દીધી. એટલે સહુ પરસ્પર કહેવા લાગ્યા કે ભાઈ ! આપણે આવાં ઉત્તમ ફળ, આવાં પકવાન, અને આવી રસોઈ ક્યાંય કદાપિ પણ દેખી કે આધી નથી. ભોજન કરાવ્યા પછી મંત્રીએ આખા સંઘને પહે-રામણી કીધી. પછી ચમત્કારથી પૂરાયેલા સંઘપતિઓએ મંત્રીને પૂછ્યું કે ભાઈ ! તમે આટલું બધું કેના બળથી કીધું,

મંત્રીએ કહ્યું કે કામકુંભના બળથી એમ સાંભળી લોભ વશ થયેલા સંઘપતિઓએ કહ્યું કે જો તમે અમને કામઘટ આપશો તો તમને હમેશાં સાહુમ્મી વચ્છલનું પુન્ય થયાં કરશે વળી તમે પણ ધર્મના અર્થાંજ હીસો છો, અને અમારી પાસે રાજ્ય દેવા સમર્થ એક ચામર યુગલ અને બીજું સર્વ રોગ વિષ અને શસ્ત્રઘાતાદિ ઉપદ્રવને નિવારી શકે એવું ચમત્કારિક છત્ર છે તે તમે ગ્રહણ કરો, અને તમારી પાસે જે કામઘટ છે તે અમને સમર્પણ કરો.

મંત્રીએ કહ્યું કે દેવતાએ તુષ્ટમાન થઇ જે વસ્તુ જેને આપી હોય તે તેની પાસેજ ટકે, બીજે ટકે નહિ. તેમ છતાં અર્થી એવા સંઘપતિઓ કહેવા લાગ્યાં કે તમે કામઘટ અર્પણ કરો પછી રહાય તો એ ટકે કે ન ટકે. પછી મંત્રીએ તેમની પાસેથી ચમત્કારિક ચામર યુગલ અને છત્ર લઇને કામઘટ સંઘ પતિઓને સોંપ્યો. ત્યારબાદ ખુશી થયેલો સંઘ અને મંત્રી સ્વસ્થસ્થાનકે ગયા. બીજે દિવસે ભૂખ્યો થયેલો મંત્રી દંડ પ્રત્યે કહેવા લાગ્યો કે ‘કામઘટ લઈ આવ.’ દંડે કહ્યું કે લઈ આવું છું એમ કહી તે સંઘ મધ્યે ગયો. પાસેના સુભટોને મારી તેમનાં શસ્ત્રાદિને ભાંગી, પેટીને તોડી, સારીરીતે સાચવી રાખેલા કામ-

ઘટને લહી તે પાછા આવ્યો. ત્રણે વસ્તુ લઈ મંત્રી નિજ ઘરે આવ્યો, ભાગ્યશાળી લોકો આ દુનીયામાં જે સારી સારી ઋદ્ધિ સમૃદ્ધિ તથા સદ્ગુણો સંગ શુદ્ધશીલ અને નિર્મળ મતિ પ્રાપ્ત કરે છે તે બધો ધર્મનોજ પ્રભાવ છે. હવે તેજ દિવસે રાજાએ ધર્મની પરીક્ષા કરવા જે બીજેરાં મંગાવી એક બીજેરાની અંદર સવાલાખ મૂલ્યવાળું રત્ન દેખવી માણસના હાથમાં વેચવા માટે આપ્યું, અને તેને કહ્યું કે શાક ખજાનમાં શાક વેચવા વાળાનેએ બીજેડું ત્યારે આપવું. જ્યાં સુધી એ બીજેરાનું ગ્રાહક (ધરાક) ન મળે ત્યાં સુધી ત્યારે છુપીરીતે ત્યાંજ ઉભા રહેવું, અને જ્યારે જે કોઈ તે બીજેડું લેય તેનું નામ મહારી પાસે કહેવું તે માણસે પણ તેમજ કર્યું.

અહીં મંત્રી ઘરે આવ્યા પછી તેની સ્ત્રીએ મંત્રીને લાગેલો તાપ નિવારવા માટે શાકખજાનમાં આવી તેજ રત્નગાભત બીજેડું ખરીદ કરી આવી, તે મંત્રીનેજ આપ્યું. મંત્રીએ પણ એ આપ્યું. તેની અંદરથી રત્ન નીકળ્યું. પેલા માણસે જઈને રાજાને જણાવ્યું કે એ બીજેડું મંત્રીની સ્ત્રીએ ખરીદ કરી લીધું. તેથી રાજાએ ચિન્તવ્યું કે આપણ નિશ્ચે ધર્મનુંજ માહાત્મ્ય દેખાય છે. હવે મંત્રીએ રાત્રી સમયે સાત માળનો સુવર્ણમય મહેલ બનાવ્યો. તેમાં રાતાં રત્ન જડેલાં સોનાનાં કાંગરાં શોભી રહ્યાં છે અને ખત્રીશ જાતનાં વાજિત્રયુક્ત દિવ્ય સંગીત સઘે નાટક થવા લાગ્યું. તે દેખીને અને સાંભળીને રાજા મનમાં ચમત્કાર પામી ચિન્તવવા લાગ્યો કે શું આ સ્વર્ગલોક છે ? કે ઇન્દ્રલોક છે ? કે શું હું સ્વપ્ન જોઉં છું એમ ચિન્તવતો તે રાજા રાત્રી બધી સૂઈ રહ્યો. પ્રભાત થયે મંત્રી દિવ્ય વસ્ત્રો પહેરી અને રત્નોવડે સુવર્ણ થાળ ભરી રાજાને મળ્યો. રાજાએ પૂછ્યું કે

આટલાં બધાં રત્ન તને ક્યાંથી પ્રાપ્ત થયાં ? મંત્રીએ કહ્યું કે ધર્મના પ્રભાવથી ફરી રાજાએ પૂછ્યું.

રાત્રી વખતે સુવર્ણમય મહેલ અને દિવ્ય નાટક શું તહારાંજ હતાં ? મંત્રીએ જવાબ દીધો કે હા એમજ હતું. હવે મંત્રીનો આવાસ જોવા ઇચ્છતા રાજાએ તેને કહ્યું કે થોડા પરિવાર સાથે હું તહારા ઘરે ભોજન કરવા ઇચ્છું છું તેથી એક મહિના સુધીમાં મને તહારે ઘેર જમાડજે. મંત્રીએ કહ્યું કે મહારાજ ! આજેજ હું આપને જમાડીશ, તેથી આપના દેશમાં જેટલો સમુદાય છે તેટલો બધોય પરિવાર સાથે લઈ મહારાજ ઘરે ભોજન કરવા આપને પધારવું, જેથી હું તેમને સહુને જમાડીશ. રાજા વિચારે છે કે, અહો ! વણિક માત્ર એના આ મંત્રીનું કેટલું બધું સાહસ છે. ખરેખર મહારાજ બધા પરિવારને એ પાણી પણ પાઈ શકશે નહિ તો પછી ભોજનનું તો કહેવુંજ શું ? રૂઢમાન થયેલા રાજાએ તેજ દિવસે સ્વદેશનો સઘળો પરિવાર—મેળો મેળવ્યો. પછી રાજાએ મંત્રીના ઘરે તેનું ચારત્ર જોવા માટે છુપીરીતે પોતાનો માણસ મોકલ્યો. તેણે પણ ત્યાં આવી જ્યારે મંત્રીનું ઘર જોયું ત્યારે ત્યાં કંઈ પણ ભોજન સામગ્રી જોવામાં આવી નહિ; પણ સાતમા માળે મંત્રીને સામાયક લઈને નવકાર મંત્ર જપતો દેખ્યો. ત્યારે રાજા ચિન્તવવા લાગ્યો કે ખરેખર આ મંત્રી તો ગાંડો થઈને છૂટી જશે. પછી મહારાજે તો એ સહુને ભોજન આપવું પડશે જ. એ રીતે રાજા વિચાર શૂન્ય થઈ ગયો. એવામાં મંત્રી રાજાની પાસે આવી વિનંતિ કરવા લાગ્યો કે હે સ્વામિન્ ! પધારો. રસોઈ ઠંડી થઈ જાય છે. તે સાંભળી રાજાએ કહ્યું કે હે મંત્રિન્ ! તહે પણ શું

મહારી સાથે હાસ્ય કરવા માંડયું છે ? કેમકે તહારા ઘરે તો અત્યારે કંઈ પણ ભોજન સામગ્રી તૈયાર નથી. ત્યારે મંત્રીએ કહ્યું કે મહારાજ ! એક વખત ત્યાં પધારી તપાસ કરશો ! એટલે રાજા બહોળા પરિવાર સાથે મંત્રીના ઘરે આવ્યો, અને કંઈ પણ ભોજન સામગ્રી નહિ જોયાથી રોષથી રાતો તાતો થયો છતો વિચારવા લાગ્યો કે જો એ મંત્રી ભોજન નહિ આપે તો વિવિધ કદર્થના કરવા વડે હું તેને વિગોવિશ. એમ ચિન્તવતો લક્ષ (લખજો) ગમે માણસોથી પરિવર્યો છતો મંત્રીના ઘર ગયો તે વખતે તેના ઘરનો આડંબર દેખીને ચિન્તવેછે કે શું આ તે સ્વર્ગ છે કે સ્વર્ગનું વિમાન છે ? આ હું નજરે જોઉં છું તે સત્ય છે કે અસત્ય છે ? એ રીતે વિસ્મય પામ્યો છતો પરિવારસહિત રાજા એવા પ્રકારની દિવ્ય પકવાનાદિ વાળી રસવતી જમ્યો કે તે પોતાની પાસે બેઠેલા યુરૂષોને પૂછે છે કે ભાઈઓ ! આવાં પકવાન તમે કયાંય જોયાં કે સાંભળ્યાં છે ? ત્યારે સહુએ કહ્યું કે ‘ ના ’ એ રીતે અત્યંત ભક્તિવડે જમાડેલા તે રાજાદિક સર્વેને મંત્રીએ દિવ્ય વસ્ત્રોવડે પહેરામણી કરી ત્યારપછી ચક્રિત થયેલા રાજાએ મંત્રીને પૂછ્યું કે હે મંત્રિન ! આટલા બધાં માણસોને તહે કોના પસાયથી જમાડયાં ? ત્યારે મંત્રીએ કહ્યું કે દેવતાવડે અધિષ્ઠિત મહા પ્રભાવિક કામઘટના પ્રભાવથી મહેં સહુ કોઈ ને જમાડયાં છે. તે સાંભળી મંત્રીને રાજાએ કહ્યું કે એ કામઘટ મહને આપ. કેમકે શત્રુ સન્યાદિક આવી પરાભવ કરે ત્યારે તે મહારે બહુ ઉપયોગી થશે. ત્યારે મંત્રીએ કહ્યું કે ધર્મ વિમુખ એવા આપના ઘરે એ કુંભ સર્વથા રહેશે નહિ. રાજાએ કહ્યું કે એકવાર તું તે મને સોંપ તો ખરો. પછી હું તે કુંભ

ઉપાય વડે સાચવી રાખીશ તેમ છતાં જો તું તે નહિ આપશે તો હું તને અનર્થ ઉપજાવીશ—હેરાન કરીશ. એમ કહેવાથી મંત્રીએ તે કામઘટ રાજાને સોંપ્યો. રાજાએ પણ તેને બહુ પ્રયત્નવડે સ્વગૃહ મધ્યે ભંડારમાં રથાપ્યો. અને આસપાસ બેઠગાદિ શસ્ત્ર ધારી પોતાના હબરો ગમે સુભટો ચોકી કરતા રાખ્યા તેમને રાજાએ હુકમ કર્યો કે તમારે ત્રણ દિવસ સુધી સાવધાનપણે આ કામઘટની રક્ષા કરવી. તેમાં તમારે લગારે ગફલત કરવી નહિ. હવે બીજે દિવસે તે નગરમાં ધર્મનો મહિમા દેખાડવા માટે મંત્રીએ દંડ પ્રત્યે કહ્યું કે કામઘટ મને લાવી આપ. એરીતે મંત્રીએ મોકલેલો દંડ રાજાના ઘરે જઈ, સર્વ સુભટોને મારમારી, લોહી વમતા કરી, કામઘટ લઈને મંત્રી પાસે આવ્યો. રાજા કામઘટને ગયેલો દેખી ખેડ પામી, મંત્રીના ઘરે જઈ કહેવા લાગ્યો કે હે મંત્રિન્ ! ત્હાડું કથન બધું સત્ય થયું, અને ઉલટો અનર્થ થયો. હવે કૃપા કરી મૂર્છિત થઈ પડેલા મહારા સૈન્યને સાવધાન કર. એ રીતે રાજાના બહુ આગ્રહથી મંત્રીએ ત્યાં જઈ, તે સુભટો ઉપર પ્રભાવવાળું ચામર ઢાળી સર્વ સુભટોને સાવધાન કર્યા. પછી મંત્રીએ કહ્યું કે આ મહારો ધર્મપ્રભાવ તમે જોયો કે ? હા જોયો. પછી રાજાએ પણ ધર્મ અંગીકાર કર્યો, અને બોલ્યો કે ધર્મનાજ પ્રભાવથી બધું રૂઠું થાય છે. ધર્મનો પ્રભાવ જ્ય-વંતો વર્તે છે. નગરના સઘળા લોકોએ પણ ધર્મનો પ્રભાવ જ માન્ય રાખ્યો એરીતે કેટલાએક દિવસ સુધી રાજાએ ધર્મનો પ્રભાવ કબુલ કરી રાખ્યો. ફરી એકવાર ચપળ ચિત્તવાળા રાજાએ મંત્રીને કહ્યું કે હે મંત્રિન્ ! ધુણાક્ષર ન્યાયે કરી (દૈવયોગે) એકવાર ત્હાડું ભાગ્ય રૂઠું પણ આ કોઈ ધર્મનો પ્રભાવ નથી.

આ બધુંય પાપનું જ ફળ હું માનું છું. એથી તું ખીજવાર ફરીને પણ મને કુન્યતું ફળ ખતાવ કામઘટ ચામર યુગલ અને દંડ એ ત્રણેવાનાં અહીંજ મૂકીને રવભાર્યા સહિત દેશાંતર જઈ ધન ઉપાર્જન કરી ફરી પણ જો તું અહીં આવીશ તો હું તહારો ધર્મ પ્રભાવ માન્ય રાખીશ. અન્યથા મન્ય રાખીશ નહિ. એમ કહેવાથી પરોપકાર કરવામાં તત્પર એકા મંત્રીએ રાજાનું કથન ફરી કણુવ કર્યું કેમકે શાસ્ત્રકાર ઠીકજ કહે છે કે પરોપકારને અર્થેજ સજ્જનોની વિકૃતિ હોય છે. પરોપકાર અર્થેજ ગાયો દૂડે છે વૃક્ષો ફળે છે અને નદીઓ વહે છે. ત્યારપછી મંત્રી પોતાનું ઘર રાજાને ભળાવી ભાર્યાસહિત છતો દેશાન્તર જતાં કેટલાક દિવસે સમુદ્ર કાંઠે આવેલા ગંભીરપુર નગરે પહોંચ્યો અને નગર પાસેના બગીચામાં રહેલા શ્રી વીતરાગ દેવના મંદિરમાં પ્રભુને નમસ્કાર કરવા આવ્યો. એવામાં આસનાસના લોકોના મુખથી તેણે સાંભળ્યું કે સાગરદત્ત નામનો વ્યવહારી વહાણો ભરી અન્ય દ્વીપ પ્રત્યે જતો છતો લોકોને દાન દેય છે. તે વાત સાંભળી મંત્રી પણ પોતાની ભાર્યાને ત્યાંજ મૂકી દાન લેવા માટે સમુદ્ર કાંઠે આવ્યો. ત્યાં તેણે દાન લેવાના અર્થી એવાં ઘણાં માણસ દેખ્યાં સહુ કોઈને દાન દઈ વાહણ ઉપર ચઢી ગયેલા સાગરદત્ત વ્યવહારીને દેખી મંત્રી પણ દાનને અર્થે જળમાર્ગે થોડીક ભૂમિ સુધી જઈ તેવા વહાણ ઉપર ચઢી શેઠ પાસે દાન માગવા લાગ્યો.

એટલે વ્યવહારીએ પણ તેને દાન આપ્યું. એ રીતે દાન લઈ મંત્રી જે વખતે પાછો વળવા ઇચ્છે છે તે વખતે સારા અનુકૂળ ચવનવડે પૂરાયેલું વહાણ સમુદ્ર મધ્યે દૂર નીકળી ગયું. તેથી

મંત્રી પાછો સમુદ્રના કાંઠે જઈ શક્યો નહિ. તે વહાણ મધ્યે જ રહ્યો. અહીં સાગરદત્ત વ્યવહારીએ, અસ્પર્શ વાતચિત કરતાં, તે મંત્રી સકળકળામાં કુશળ છે એમ જાણ્યું એટલે તેણે મંત્રીને પૂછ્યું કે તમે કંઈ નામું લેખું લખો છો? મંત્રીએ કહ્યું કે જાણીશું. ત્યારે વ્યવહારીએ તેને કહ્યું કે તમે મહારા વ્યાપાર સંબંધી નામાં લખવાનું કામ કરશો? મંત્રીએ તેની હા પાડી એટલે વ્યવહારીએ પણ તેને નામા લખવાના કામ ઉપર નીમ્યો એવી રીતે મંત્રી ત્યાં સુખેકરી કાળ નિર્ગમન કરે છે.

આ તરફ મંત્રીએ દેવકુળમાં મૂકેલી તેની બાર્યા-વિનય સુંદરી સ્વપતિની ખબર નહિ પામતી કુંભારના ઘરે રહી. કુંભારે પણ તેણીના પવિત્ર શીલના પ્રભાવથી તેણીને પાતાની પુત્રી તરીકે કરી રાખી. કેમકે લજ્જા, દયા, ઈન્દ્રિય દમન, ધૈર્ય, પુરૂષ સંગાતે વાર્તાલાપથી વેગળા રહેવું અને એકાંત (એકલવાસ-એકાન્ત) ન સેવવું એ બધાય ગુણ સ્ત્રીઓને શીલ રક્ષામાટે બહુ ઉપયોગી થાય તેવા છે. હવે વિનય સુંદરીએ ત્યાં રહીને પોતાને ઉચિત આવા નિયમો લીધા. પોતાનો પ્રિયપતિ મળે ત્યાં સુધી ભૂમિઉપર શયન કરવું-માંચા ઉપર નહિ. સ્નાન ન કરવું. રાતાં વસ્ત્ર ન પહેરવાં. પુષ્પગંધ અને અંગ વિલેપન તજવાં. પાનખીડાં ન ખાવાં. લવંગ, એલાયચી અને જાયફળ ન ખાવાં. શોભા માટે શરીરનો મેલ પણ દૂર ન કરવો. શાક માત્ર ન ખાવાં. દહીં દૂધ પકવાન ગોળ ખાંડ સાકર અને ખીર પ્રમુખ સઘળા સરસ આહાર ન કરવા. રસકસ વગરનોજ આહાર કરવો. સદાય એક વખતજ જમવું. મોટા કાર્ય વગર

ઘરની બહાર ન જવું, ગોખ-ઝરૂખામાં ન બેસવું, લોકોનાં વિ-
 વાહ-લગ્નાદિ પણ ન જોવાં, બહેનપણીઓ સંગાતે પણ મશ્કરી-
 ભર્યાં વચન ન બોલવાં, પુરૂષ સ્ત્રીના શૃંગાર હાસ્યવિલાસ અને
 વસ્ત્રાદિસંબંધી વિકથા ન કરવી, વૈરાગ્ય ઉપજે એવીજ કથા
 કરવી, નોકર ચાકર સાથે પણ આલાપ સંલાપ ન કરવા તો
 પછી અન્યપુરૂષો સાથેનું તો કહેવુંજ શું ? અને ચિત્રમાં આ
 લેખેલા પુરૂષો પણ સરાગદ્રષ્ટિથી જોવા નહિ. હવે તે મંત્રી
 પેલા વ્યવહારી સાથે સુખે સુખે રત્નદ્વીપે ગયો. ત્યાં સુરપુર
 નામનું નગર છે. શકપુરંદર નામનો રાજા ત્યાં રાજ્ય કરે છે.
 અહીં તે વ્યવહારીએ બહાણુ ઉપરનાં બધાં કરીયાણાં ઉતારી
 વખારોમાં નાંખ્યાં. તેની લેબડદેવડ કરવાનો બધો અધિકાર તેણે
 મંત્રીને સોંપ્યો. તેથી તે મંત્રી તે નગરમાં રહ્યો છતાં બધો
 વ્યવસાય કરે છે અને સાગરદત્ત વ્યવહારી તો નગરમાં રહેનારી
 ગણિકામાં આસક્ત થયો છે. કેમકે યૌવન, ધનસંપત્તિ, પ્રભુતા
 અને અવિવેકીપણું એ એકેકાં પણ અનર્થ કરે તો પછી સાથે
 મળ્યાં ચારનું કહેવું જ શું ? અહીં એ શ્રેષ્ઠી તો વેશ્યા સાથે
 વિષયસુખ ભોગવે છે તેવામાં એકદા પેલી વેશ્યાને વિચાર
 થયો કે જો આ શેઠનો ધર્મ બુદ્ધિ નામનો જે વ્યાપારાધિકારી
 છે તે કોઈરીતે મહારા ધરે આવે તો મહારે બહુ દ્રવ્યનો લાભ
 થાય. કેમકે એજ સર્વ દ્રવ્યનો અધિકારી છે એમ વિચારી
 સોળ શૃંગાર સજ્જ કપટ કેળવવામાં કુશળ એવી તે વેશ્યા મં-
 ત્રીને હોભાવવા માટે આવી. ત્યાં આવીને તેણીએ વિવિધ હાવ-
 ભાવાદિ વિલાસ વડે મંત્રીને ડગાવવા ઘણા ઉપાય કર્યા પરંતુ
 સ્વદારા સંતોષ વ્રતને ધરનારા મંત્રીના હૃદય ઉપર તેની

લગારે અસર ન થઈ-વેશ્યા પ્રત્યે રાગ ઉત્પન્ન ન થયો. એ રીતે સ્વહાથલાવ વિલાસવડે મંત્રીને અક્ષુબ્ધ-અડગ બાણી નિરાશ થયેલી તે વેશ્યા પાછી પોતાના ઘરે આવી. જેણે કુસંગ સર્વથા તબ્યો છે એવા એ મંત્રીની પ્રસિદ્ધિ આખા નગરમાં થઈ ગઈ. કહ્યું છે કે ‘શીલ જ ઉત્તમ ધન છે, શીલજ જીવોને પરમ મંગળરૂપ છે, શીલજ દારિદ્રને હરનાર છે અને શીલજ સકળ સુખસંપદાને વસવાનું કુળભવન છે. વળી સમસ્ત જનોને અત્યંત બહાલું એવું શીલ જેના અંગે ઉલ્લસે છે તેને અગ્નિ જલ્દી જળ રૂપ થઈ જાય છે, અને સમુદ્ર પાણીની નીક જેવો થઈ જાય છે; મેરૂ પર્વત એક નાનકડી શીલા જેવો થઈ જાય છે, અને કેશરી સિંહ શીઘ્રહરણુ જેવો ગરીબ બની જાય છે; સર્પ કૂલની માળ જેવો થઈ જાય છે, અને ઝેર અમૃતનું આચરણુ કરે છે એટલે ઝેર હોય તે યવિત્ર શીલના પ્રભાવે અમૃત થઈ પરિણમે છે.

એકદા રાજાએ તે નગરમાં તળાવ બણાવવા (ખોદાવવા) માંડ્યું, ત્યાંથી કેટલેક દિવસે લખેલાં તામ્રપત્રો નિકળ્યાં. લોકોએ તે તામ્રપત્રો રાજાને સોંપ્યાં. રાજાએ તે લખેલાં તામ્રપત્રોમાંનો પરમાર્થ બાણુવાને ત્યાંના પંડિતોને આપ્યાં. પરંતુ તેમાં બીજી લિપી હોવાથી કોઈ તે વાંચવા સમર્થ થઈ શક્યું નહિ. ત્યારે છેવટે કોતડી રાજાએ એવો ઘોષ કરાવ્યો કે જે કોઈ આ તામ્રપત્રોમાંના અક્ષરો વાંચશે તેને રાજા પોતાની કન્યા અને અર્ધું રાજ્ય આપશે. એ રીતે પટહ (પડો) વાગતો મંત્રીના ઘર પાસે આવ્યો. ત્યારે મંત્રીએ તે પડહો સ્પર્શ્યો. પછી મંત્રીએ રાજસભામાં જઈ તે તામ્રપત્રો વાંચ્યાં કે જ્યાંથી એ તામ્રપત્રો નિકળ્યાં

છે ત્યાંથી પૂર્વ દિશામાં દશ હાથ છેટે જઇને કેડપ્રમાણ ભૂમિ જોડતાં ત્યાં એક મોટી શિલા આવશે. તેની નીચે દશ લાખ સોના મહોર છે.

તે સાંભળી સહુને ચમત્કાર થયો. કૌતુક જોવાને ઉત્કંઠિત મનવાળા રાજાએ કહ્યું કે ત્યારે હમણાંજ ત્યાં જઇ જોઇએ. પછી સર્વ લોકોના પરિવાર સહિત રાજા ત્યાં ગયો, અને તામ્ર પત્રોમાં લખ્યા સુજળ બધું કીધું. એટલે એમાંથી દશલાખ સોના મહોર નિકળી. સર્વ કોઇને ઘણો હર્ષ થયો. રાજાએ પણ મંત્રીની પ્રશંસા કરી, કે અહો જ્ઞાનનું કેવું માહાત્મ્ય છે? વિદ્વાનમાં અને રાજામાં કેટલું અંતર છે? રાજા સ્વદેશમાં પૂજાય છે અને વિદ્વાન જ્યાં ત્યાં સર્વત્ર (રાજસભાદિકમાં) પૂજાય છે—સત્કાર-યાત્ર થાય છે. હવે રાજાએ તે મંત્રીને સૌભાગ્ય સુંદરી નામની સ્વપુત્રી, અર્ધુ રાજ્ય અને અનેક હાથી ઘોડા મણિ માણિક્ય સુવર્ણાદિકથી ભરેલાં બત્રીશ વહાણ આપ્યાં. મંત્રીની આવી ઋદ્ધિ જોઇને સાગરહત્ત વ્યવહારી હૃદયમાં બળવા લાગ્યો. પછી સાગરહત્તવ્યવહારી પોતાનાં બાકીનાં કરીયાણાં વેચીને ત્યાંના ભાતભાતનાં બીજાં કરીયાણાંવડે વહાણ ભરીને મનમાં ઇર્ષ્યાથી બળતો છતો મંત્રીને માણસ મોકલી બોલાવતો હવો. એટલે મંત્રીએ પણ પોતાના સાસરા-રાજાને જણાવ્યું કે હવે હું સ્વદેશે જઇશ. ત્યારે રાજાએ પણ અર્ધરાજ્ય મૂલ્ય પ્રમાણ સુવર્ણ રત્ન અને માણેક વિગેરેથી ભરેલાં વહાણ તેને સોંપ્યાં. સમુદ્ર તટ સુધી તો રાજા પણ તેને વળાવવા આવ્યો. પછી મંત્રી અને વ્યવહારી સમુદ્ર વાટે ચાલ્યા. હવે તે સાગરહત્ત વ્યવહારી મંત્રીનાં રત્ન ભરેલાં વહાણ અને રૂપવંતી સ્ત્રીને કેળી લોભ-

દશા પામ્યો છતો વિચારવા લાગ્યો કે કપટ કરીને જો હું અને માફ તો આ બધુંય મહારે આધીન થાય. એમ વિચારી તેણે મંત્રી સંગાતે અધિક પ્રીતિ કરવા માંડી. દેવું, લેવું, અંતરની વાત કહેવી અને પૂછવી, ખાવું અને ખવરાવવું એ છ પ્રીતિનાં લક્ષણ લેખાય છે પણ “પાશા, વેશ્યા, અગ્નિ, જળ, ઠગ, ઠાકુર સોનાર; એ દશ ન હોય આપણા દુર્જન સર્પ મંજાર.” વળી શાસ્ત્રમાં કહ્યું છે કે ક્રોધ પ્રીતિનો નાશ કરે છે, માન વિનયનો નાશ કરે છે, માયા મિત્રાઈનો નાશ કરે છે અને લોભ (તો) સર્વનો નાશ કરે છે, વૈર, વૈશ્વાનર (ક્રોધ અગ્નિ), વ્યાધિ, વાદ અને વ્યસન એ પાંચ વિકારો વધ્યા છતાં મહા અનર્થકારી થાય છે. મિત્રદ્રોહી, કૃતદ્વેષ, ચોર, અને વિશ્વાસઘાતી એ મહા અંડાળ લેખાય છે હવે કપટ કેળવવામાં કુશળ એવો તે વ્યવહારી મંત્રીને કહેવા લાગ્યો કે જૂદા જૂદા વહાણમાં રહ્યા છતાં આપણી પ્રીતિ શી લેખાય ? એટલા માટે તું મહારા વહાણમાં આવી જા. એમ કહેવાથી સરલ સ્વભાવી મંત્રો તેના વહાણમાં આવ્યો. એકદા મંત્રીને સાગરદત્તે કહ્યું કે આપણે વહાણના છેડે બેસી ઉછળતા સમુદ્રના મોજાની શોભા જોઈએ તો ઠીક. મંત્રીએ પણ તે વાત સ્વીકારી. એટલે અવસર પામીને તે લોભાંધ સાગરદત્તે મંત્રીને સમુદ્રમાં નાંખી દીધો. મંત્રીને તો સમુદ્રમાં પડતાંજ નવકાર મંત્રતું સ્મરણ કરવાના પ્રભાવવડે એક પાટીયું હાથ લાગ્યું. ત્યારબાદ બધાં વહાણ તો આગળ ચાલ્યાં. હવે તે દુષ્ટ સાગરદત્ત કૃત્રિમ શોક કરી વિલાપ કરતી રાજપુત્રીની પાસે આવી કપટવડે વિલાપ કરતો છતો બોલ્યો કે હે ભદ્રે ! જો તું મહારૂં કથન કળૂલ કરીશ તો હું તહને મહારા સર્વ કુટુંબની

સ્વામિની કરી સ્થાપીશ. તેનું આયું વચન સાંભળી તે ચતુરાએ જાણ્યું કે ખરેખર લોભાન્ધ એવા આજ દુર્જને મ્હારા પ્રિય-યતિને સમુદ્રમાં પાડી દીધા લાગે છે. કેમકે ‘ઘૂડ દિવસે દેખે નહિ અને કાગ રાત્રે દેખે નહિ’ પણ કામાન્ધ તો કોઈ એવો અપૂર્વ અન્ધ છે કે દિવસે કે રાત્રે ક્યારે પણ દેખતોજ નથી. જાત્યન્ધતા કરતાં પણ કામાન્ધતા બહુ વસમી એટલા માટે છે કે તેમાં મદોન્મત્ત બનેલો તે અનર્થ કરે છે. કામ અર્થી દોષને જોઈ શકતો નથી. અહીં સ્વશીલની રક્ષા અર્થે તેણીએ કહ્યું કે હમણાં મને પીડા થાય છે એથી નગરમાં ગયા પછી વિચાર કરશું. એવા તેણીના વચનથી સાગરદત્ત સ્વસ્થ થયો. અહીંથી તેનું વહાણ પણ અનુકૂળ પવનથી પૂરાયું છતું ગાંભીરપુરનગરે આવી પહોંચ્યું. તે વખતે સૌભાગ્યસુંદરી સ્વશીલની રક્ષા અર્થે વહાણમાંથી નીચે ઉતરી નજદીકમાં આવેલા શ્રીઋષભદેવ પ્રભુના પ્રસાદ મધ્યે જઈ કમાડ બંધ કરીને અંદર રહી તેણીએ કહ્યું કે જો મ્હારો શીલનો પ્રભાવ હોય તો મ્હારા ઉઘાડયા વગર કમાડ મ ઉઘડો. પેલો સાગરદત્ત તેના ઘરે ગયો. અને ધર્મબુદ્ધિ મંત્રી નવકાર મંત્રના પ્રભાવથી પાટીયું પામીને અનુક્રમે સમુદ્રના કાંઠે આવી. જનશાસનનો સાર અને ચૈાદ પૂર્વનો સમુદ્ધાર એવો નમુસ્કારમંત્ર જેના મનમાં વસ્યો હોય તેને સંસાર-સમુદ્ર તરવો સુલભજ છે. અપૂર્વ કલ્પતરુ અને અપૂર્વ ચિન્તામણિ સમાન આ મહામંત્રને જે સદાકાળ ધ્યાવે છે, તે વિશાળ (અનંત) શિવસુખને પામે છે. આઠ કોડ આઠ હજાર આઠસોને આઠવાર નમુસ્કાર મંત્રને જે ગણે છે તે શાશ્વત સ્થાનક-મોક્ષ પદવીને પ્રાપ્ત થાય છે. હવે તેણે સમુદ્રતટથી

આગળ ભમતાં છતાં એક શૂન્ય નગર દેખ્યું. ધીમે ધીમે નગરમાં પેસતાં તેણે અનેક મણિ માણેક રત્ન વિદ્રુમ મોતિ અને સુવર્ણાદિ વિવિધ વસ્તુ અને કરીયાણાંથી ભરેલી દુકાનો અને તોરણવાળાં ઘર જોયાં, જે દેખીને તે બહુ ચમત્કાર પામ્યો. સાહસવડે એકાકીજ નગર મધ્યે ભમતો તે રાજમંદિરમાં સાતમા માળઉપર ગયો. ત્યાં ખાટલા ઉપર તેણે એક ઊંટડીને દેખી તેમજ ત્યાં કાળા અને ઘોળા અંજનથી ભરેલી બે કુપીઓ તથા બે સળીયું (શલાકા) દેખી. તે દેખીને વિસ્મિત થઈ કાતુકવડે ઘોળા અંજનથી તેણે ઊંટડીની આંખો આંજી, એટલે તેના પ્રભાવથી તે દિવ્યરૂપવાળી સુંદરી થઈ ગઈ, અને તત્કાળ તેણીએ આસન મૂક્યું. પછી મંત્રીએ તેણીને પૂછ્યું કે તું કોણ છે? કોની પુત્રી છે? આવી સ્થિતિ કેમ થઈ? આ નગર કયું છે? અને એ બધું શા કારણથી લોકરહિત શૂન્ય થઈ પડ્યું છે? એમ સાંભળી તે કન્યા પોતાનાં નેત્રમાંથી આંસુ સારતી છતી કહેવા લાગી કે હે પુરુષોત્તમ! તું અહીંથી શીઘ્ર જતો રહે. કેમકે અહીંયાં એક રાક્ષસી રહે છે તે તને ખાઈ જશે. ત્યારે મંત્રીએ ફરીને પૂછ્યું કે હે સુલોચને! તે રાક્ષસી કોણ છે? ઇત્યાદિ બધો વૃત્તાંત તું સ્પષ્ટતર કહે. ત્યારે તે કહેવા લાગી કે હે સત્પુરુષ! આ નગરનો સ્વામી ભીમસેન નામનો રાજા હતો. હું તેની પુત્રી છું. તે મ્હારો પિતા તાપસનો ભક્ત હતો. એકદા કોઈક માસ ઉપવાસી તપસ્વી આ નગરમાં આવ્યો હતો. તેને મ્હારા પિતાએ લોજન માટે નિમંત્ર્યો હતો અને લોજન પીરસવા માટે રાજાએ મને હુકમ કર્યો હતો. તેથી આ તાપસ મ્હાડું રૂપ જોઈને ક્ષોભ પામ્યો. વિકારવશ થઈ ગયો. રાત્રે મ્હારી પાસે

આવતા એવા તેને ચોકીદારોએ પકડી બાંધ્યો અને પ્રભાતે રાજાને સોંપ્યો. અને રાજાએ તેને શુલીએ દીધો. તે આર્ત ધ્યાનવડે મરીને રાક્ષસીપણે ઉત્પન્ન થયો. તે રાક્ષસીએ નગરને ઉજ્જડ કરી પૂર્વના વૈરવડે રાજાને મારી નાંખ્યો. તે દેખીને નગરના લોકો સઘળા ભયભ્રાન્ત થયા છતાં નગરમાંથી પલાયન કરવા લાગ્યા, અને નગર બધું શૂન્ય થઈ પડ્યું. ફક્ત મહુને મોહભાવથી જીવતી રાખી, અને પૂર્વભવના સ્નેહ તથા મહામોહવડે શ્વેત અંજન આંજી મહુને ઊંટડી કરી સ્થાપી છે. પ્રતિદિન તે રાક્ષસી મહારી સાર કરવા માટે અહીં આવે છે. હવે તું છાનો છુપાઈ રહે. કેમકે તે રાક્ષસી હમણાંજ આવતી હશે. વળી એકદા તે રાક્ષસીને મહેં પૂછ્યું હતું કે હે માતા ! આ અરણ્યમાં એકલી રહીને હું શું કરું ? માટે મહુને મારી નાંખ. ત્યારે તે રાક્ષસીએ કહ્યું હતું કે જો કોઈ તારા યોગ્ય વર મળશે તો તેને હું સોંપીશ. હવે અત્યારે તેના આગમનનો અવસર છે કદાચ તે મને તુજને સોંપે, તો ત્હારે આ રાક્ષસી પાસેથી આકાશગામિની વિદ્યા, પ્રભાવવાળો ખાટલો, મહા મૂલાં રતનની પેટી, પ્રભાવવાળી રાતી અને ઘોળી કણ્ઠવીરની કંબા, અને દિવ્યરતનની બે અંથીઓ એટલી વસ્તુઓ કરમોચન અવસરે માંગી લેવી. એ રીતે સંકેત કરી મંત્રી છૂપો સંતાઈ રહ્યો. એવા અવસરમાં મનુષ્યને ખાઉં ખાઉં એમ બોલતી બોલતી પેલી રાક્ષસી ત્યાં આવી. તેણે ઘોળા અંજનવડે પેલી ઊંટડીને કન્યા કરી દીધી. પછી તે રાક્ષસી સાથે વાતચિત કરતાં તેણીએ સ્વયોગ્ય વરની માગણી કરી. ત્યારે રાક્ષસીએ કહ્યું કે ત્હારે, યોગ્ય કોઈવર હું જોતી નથી (મહુને દ્રષ્ટિગત થતો નથી.) કન્યાએ કહ્યું કે હું જ

ચોગ્ય વર બતાવું તો કેમ ? રાક્ષસીએ જણાવ્યું કે તો હું હમણાંજ તને તેના પ્રત્યે આપી દઉં. આ રીતે નહીં થયા પછી પૂર્વસંકેત પ્રમાણે મંત્રી ત્યાં પ્રગટ થયો. રાક્ષસીએ પણ તેને કન્યા સાથે પરિણાવી દીધો. 'કરમોચન અવસરે તેણે આ-કાશગામિની વિદ્યા પ્રમુખ પાંચવાનાં માંગી લીધાં. રાક્ષસીએ પણ એ બધી વસ્તુઓ તેને આપી દીધી. પછી રાક્ષસી કીડાદિ નિમિત્તે અન્યત્ર ચાલી ગઈ. ત્યારે તે કન્યાએ મંત્રીને કહ્યું કે હે સ્વામિન્ ! હવે આપણે સ્વસ્થાનકે જઈએ ! ત્યારે મંત્રીએ કહ્યું કે સ્વનગરાદિના માર્ગની માહિતી વગર શી રીતે જવું ? એટલે કન્યાએ કહ્યું કે હવે આપણે બે રત્નઅંશિ ગ્રહણ કરી ખટવામાં બેસી શ્વેતકંબા તેને મારશું એટલે એ ખટવા આપ-ણને ઇચ્છિત સ્થાને લઈ જશે. અને જો કદાચ રાક્ષસી પછવાડે આવે તો તમારે તેને રાત્રી કણવીરની કંબા મારવી એટલે એ રાક્ષસી પ્રભાવરહિત થઈ છતી પાછી જતી રહેશે. એ રીતે સં-કેત કરી તે બંને ચાલ્યા પછી પેલી રાક્ષસી ત્યાં આવી અને સ્વસ્થાન શૂન્ય પડેલું દેખીને 'હા હા ! હું ઠગાણી' એમ ચિ-ન્તવતી તે રાક્ષસી તેમની પુઠે દોડી અને મળી પણ મંત્રીએ કણવીર કંબા મારવાથી તે પાછી ચાલી ગઈ. ત્યારપછી જ્યાં પૂર્વેની બે સ્ત્રીઓ છે અને જ્યાં ગંભીરપુર પાટણ છે. તેજ નગરના ઉદ્યાન વન)મધ્યે ખટવાના પ્રભાવથી મંત્રી આવી પહોં-ચ્યો. કન્યાદિકને બહાર મૂકીને મંત્રી સ્થાન જોવાને નગરમાં ગયો, એવામાં ત્યાં એક વેશ્યા આવી. તેણે તે કન્યાનું રૂપ જોઈ ચિન્તવ્યું કે જો આ કન્યા મહારા ઘેર આવે તો આંગણે

કલ્પવેલી જ રોપાયેલી સમજી એટલા માટે ગમે તે ઉપાયવડે આ કન્યાને લઈ જવી; એમ વિચારી તે કન્યા પાસે આવી વેશ્યા કહેવા લાગી કે હે વત્સે ! તું કેની પત્ની છે ? અને ક્યાંથી આવી છે ? અને ત્હારો ભર્તાર ક્યાં છે ? એમ પૂછ્યે છતે તેણે વેશ્યા પાસે પોતાની હકીકત યથાસ્થિત કહી દીધી. ત્યારે કપટ કેળવવામાં ચતુર એવી તે વેશ્યાએ કહ્યું કે અહો ! ત્યારે તો તું મ્હારી ભોજાઈ છે. અહીં કેમ બેસી રહી છે ? મ્હારાભાઈ તો મ્હારા ઘરે આવેલા છે. તેણે તુને જ બોલાવવા માટે મને મોકલી છે. તેથી તું મ્હારી સાથે મ્હારા ઘરે ચાલ. એમ કહ્યું એટલે તે સરલ સ્વભાવી હોવાથી વેશ્યાના ઘરે ગઈ. ખરી વાત છે કે અત્યંત સરલ માણસ દુર્જનોવડે છળાઈ જાય છે. પેલી હલકી વેશ્યાએ તેણીને પોતાના આવાસમાં સાતમા માળે રાખી. હવે આ સરલ કન્યા પેલી કુલટાને પૂછેછે કે મ્હારા સ્વામીનાથ ક્યાં છે ? ત્યારે કુલટા કહેવા લાગી કે અહીં ત્હારા ઘણા સ્વામીનાથો આવશે. એમ કહી તે કુલટાએ તેણીને સ્વકુલાચાર સમજાવ્યો. ત્યારે તે કુળવંતી કન્યા વિચારવા લાગી કે હા ! હવે મ્હારે શી રીતે સ્વશીલની રક્ષા કરવી ? કેમકે મનુષ્યોનું શીલજ કુળની ઉન્નતિ કરનાર છે, શીલજ પરમભૂષણ છે. શીલજ નિર્દોષ અમૂલ્ય ધન છે. શીલજ સદ્ગતિદાયક છે. વિશાળ શીલજ દુર્ગતિને દૂર કરનાર છે. શીલજ પવિત્ર યશને આપનાર છે. શીલજ નિર્વૃત્તિકારક અનંત સુખદાયક છે. વિશેષ શું કહેવું ? શીલ સાક્ષાત્ કલ્પવૃક્ષ સમાન છે. તેથી તેની ભઠ્ઠી રીતે રક્ષા કરવી જ જોઈએ, એમ વિચારી શીલનો ભંગ ન થવા દેવા માટે એક ઓરડામાં પેસી જઈ તેના કમાડ બંધ

કરી દીધાં. તે કન્યાના શીલના પ્રભાવથી ઓરડાના બારણાં કોઇ રીતે ઉઘડતાં નથી. અને પહેલાં પરણેલી મંત્રી પત્ની વિનય સુંદરી પણ શ્રીદત્તકુલારના ઘરે રહી થકી કોઇક કામાતુર રાજપુત્રે હાસ્યાદિકવડે પરાભવી છતી સ્વશીલની રક્ષા માટે તેવીજ રીતે કમાડ બંધ કરીને ઘરમાં રહી છે. હવે આ હકીકત રાજદ્વારે પહોંચી. એટલે સ્વનગરની રક્ષા માટે રાજાએ પટહોદ્ધોષણા કરાવી કે જે કોઇ ત્રણ કમાડ ઉઘાડશે અને ત્રણ કન્યાઓને બોલાવશે એને રાજા રાજ્યાર્ધ અને રાજકન્યા આપશે. આ તરફ તે મંત્રી નિજ નિવાસ અર્થે સ્થાન તપાસી અને ભોજન ગ્રહણ કરી પ્રથમના ઉપવનમાં આવી જોવે છે તો ત્યાં નિજ ભાર્યા દેખી નહિ તેથી વિર્ધ્વજ થઇ તે નગર મધ્યે ભ્રમવા લાગ્યો. એવામાં તેણે પેલી પટહોદ્ધોષણા થતી સાંભળી, અને તેની હકીકત જાણીને તે પટહોદ્ધોષણા અર્થે બહુ લોકના પરિવાર સહિત મંત્રી કુલારના ઘરે આવ્યો. અને બારણાં પાસે આવી તેણે પૃથ્વીભૂષણ નગરથી નીકળ્યા ત્યારથી માંડી ગંભીરપુર નગરે આવ્યા અને વિનયસુંદરીને દેવકુળમાં મૂકવા સુધીનો બધો વ્યતિકર(વૃત્તાંત)કહ્યો. તે સાંભળી તુર્ત વિનયસુંદરીએ કમાડ ઉઘાડ્યાં અને મંત્રીને ઓળખી લીધા. ત્યારપછી શ્રી યુગાદિદેવના પ્રાસાદે આવી સુરપુર નગરથી બહાણુ આલ્યાં ત્યાંથી માંડીને સમુદ્રમાં પડ્યા સુધીનો તેણે સંબંધ કહ્યો એટલે રત્નવતીએ પણ સ્વર ઉપરથી પોતાના પતિને ઓળખી કમાડ ઉઘાડ્યાં પછી તે મંત્રીએ વેશ્યાના ઘરે આવી પાટીયું હાથમાં આવ્યાથી સમુદ્ર તરી તે નગરમાં આવી, સ્થાન જોવા અને ભોજન ગ્રહણ કરવા નગરમાં જવા સુધીની સઘળી હકીકત કહી એટલે તે ત્રીજી સ્ત્રીએ પણ પૂર્વની રીતે

મંત્રીને ઝોળખી કમાડ ઉઘાડયાં. એ રીતે ત્રણે સ્ત્રીઓ સ્વપતિને ચામી સ્વસ્વવૃત્તાન્ત મંત્રીને કહેતી હવી. આ વ્યક્તિકરથી પ્રસન્ન થયેલા રાજાએ નિજ રાજવાદ્ય અને સ્વકન્યા મંત્રીને આપ્યાં. હવે મંત્રીએ રાજાને સાગરહત્તનો અને વેશ્યાનો વૃત્તાન્ત કહ્યો. એટલે રાજાએ સાગરહત્તને બોલાવી મંત્રીનું સઘળું દ્રવ્ય મંત્રીને સ્વાધીન કરાવ્યું. અને અન્યાયકારી એવા એ સાગરહત્તને રાજાએ ચોર યોગ્ય સખત (દેહાન્ત) દંડ દીધો. ત્યારે કયાળુ મંત્રીએ રાજાને પગે લાગી તેને જીવતો મૂકાવ્યો. પછી રાજાએ વેશ્યાનું પણ સઘળું સ્વાધીન કરી લઇ તેના કાન નાક છેદાવી સ્વદેશમાંથી તેણીને બહાર કઢાવી મૂકી પછી મંત્રી તે ચારે સ્ત્રીઓ સંગાતે દોશુંદક દેવની પેરે વિષય સુખને ભોગવતો હતો ત્યાંજ કેટલાએક દિવસ સુધી સુખે રહ્યો.

હવે એકદા પાછલી રાત્રે તે ધર્મબુદ્ધિ મંત્રી જાગૃત થયો. પાપ બુદ્ધિ રાજાએ કરેલાં અપમાનાદિકને સંભારી તેને પુન્યનું ફળ બતાવવા માટે પ્રભાતે પોતાની ચારે સ્ત્રીઓ સંગાથે તે મહોદું સૈન્ય લઇને પૃથ્વીભૂષણનગર ભણી ચાલ્યો. શત્રુનું સૈન્ય આવેલું સાંભળી પાપબુદ્ધિ રાજા નગરના દરવાજા મજબૂતીથી બંધ કરી નગરમાંજ રહ્યો, એટલે મંત્રીએ રાજા પ્રત્યે દૂત મોકલ્યો. દૂતે આવીને પાપબુદ્ધિ રાજાને કહ્યું કે રાજાનું ! મહારા સ્વામી કહે છે કે મહારી સાથે યુદ્ધ કરો નહિ તો સુખમાં તૃણ લઇ નગરમાંથી બહાર આવો. તે સાંભળીને રાજાએ કહ્યું કે પ્રભાતે યુદ્ધ કરીશ. પ્રભાતે તે પાપબુદ્ધિ રાજા સર્વ સૈન્યયુક્ત યુદ્ધ કરવા નગર બહાર નિકળ્યો. બંને સૈન્યો વચ્ચે યુદ્ધ થયે છતે ધર્મબુદ્ધિ મંત્રી રાજાને બાંધી કહેવા લાગ્યો કે

હે રાજન્ ! તું મ્હને ઓળખે છે શું ? રાજાએ કહ્યું કે તમને સૂર્યની જેમ કોણ ઓળખતું નહિ હોય ? મંત્રીએ કહ્યું કે એમ નહિ. કંઈક વિશેષ લક્ષણવટે ઓળખ કરો. રાજાએ કહ્યું કે હું ઓળખી શકતો નથી. મંત્રીએ કહ્યું કે તે હું ધર્મબુદ્ધિ (મંત્રી) તને ધર્મનું ફળ દેખાડવા માટે આવ્યો છઉં હવે કહે કે ધર્મ છે કે નહિ ? (ધર્મનાં ફળ સાચાં કે ખોટાં ?) એમ કહીને મંત્રીએ રાજાને ધર્મ સંબંધી ફળના વિષે દ્રઢ કર્યો અને બંધનમાંથી મુક્ત કર્યો. એટલે તે બંને પ્રમોદ (હર્ષ) ઉત્પન્ન થયો. પાપબુદ્ધિ રાજાને પણ પુન્યનું (પ્રગટ) ફળ દેખી ધર્મ ઉપર પ્રેમ ઉપજ્યો. પછી તે બંને તેજ નગરમાં સુખે રાજ્ય કરવા લાગ્યા.

કેટલોક કાળ વીત્યા પછી વનપાલક વધામણી લાવ્યાં કે પાસેના ઉપવનમાં કેવળજ્ઞાની મુનિ પધારેલા છે તે સાંભળી, રાજા અને મંત્રી પ્રમુખ તેમને વંદન કરવા કરવા માટે આવતા હવા. તે વખતે સર્વજ્ઞ મુનિએ નીચે બુજબ ધર્મદેશના પ્રારંભી, ભોગ-વિલાસમાં રોગનો ભય રહે છે, દૃશ્ય સુખમાં ક્ષય પામી જવાનો ભય રહે છે, પૈસાને અગ્નિ અને રાજાદિકનો ભય રહે છે, માનને અપમાનનો ભય રહે છે, જયમાં શત્રુનો ભય રહે છે, વંશમાં કુલટાનો ભય રહે છે, નોકરીમાં સ્વામીનો ભય રહે છે. ગુણમાં દુર્જનનો ભય રહે છે, અને કાયાને યમનો ભય રહે છે. આ જગતમાં પ્રાણીઓને સર્વત્ર ભય લાગતો રહે છે. ફક્ત વૈરાગ્ય જ અભય-ભયમુક્ત નિર્ભય છે. બ્યારે જરા અવસ્થા આવે છે ત્યારે શરીર અને ઇન્દ્રિયો શિથિલ થઇ ભય છે. તેમજ સ્વજન સ્ત્રી પુત્રાદિક પણ અપમાન કરે છે. ગમે તેવા વિક્ષાન હોય, શૂરા હોય, પદ્મી-

ધરો હોય કે ગમેતો. ઇન્દ્ર કે ચક્રવર્તી પ્રમુખ હોય તેમને પણ અંતે યમને શરણ થયા વગર છૂટકો નથી જ. સ્વર્ગ, મૃત્યુ અને પાતાળમાં એવું કોઈ પણ પ્રાણી નથી કે જે સર્વથા મરણના લય રહિત અમર હોય. કર્મવશ જન્મ મરણના ફેરા અરહંતઘટિકાની પેરે પ્રાણીમાત્ર કરતા દીસે છે. વળી તૂટયું આવયું સાંધવાને કોઈપણ સમર્થ થઈ શકતું નથી. ગમે તેવી વિદ્યા, ઔષધ-લેષજ, માતાપિતા, પુત્રપરિવાર, નોકરચાકર, કુળદેવતા, પૈસોટકો, શરીરબળ, ભાઇબહેનો, સાસુસસરા, કે મોટા દેવ પણ તૂટેલા આવ-ખાને સાંધી શકતા નથી. એક પળ પણ આવયું વધારી આપી શકતા નથી. અરે ! નવ યૌવનવડે માતેલાં, યથેચ્છ ખાનપાનવડે પોષેલાં અને વસ્ત્ર અલંકારવડે શોભાવેલાં શરીરો શ્વાસોશ્વાસ પૂર્ણ થતાંજ ભૂમિ ઉપર ઘુંટી પડે છે. અહો ! જ્યારે ગામાંતરે જીવું હોય ત્યારે સહુ કોઈ લોકો સંબલ^૧ સાથે લઈ ચાલે છે આતો સાવ પ્રસિદ્ધ વાત છે પણ લાંબા પરલોકના માર્ગે પ્રયાણ કરતાં પણ કમનશીબ એવા મૂઢજનો કંઈ પણ સંબળ સાથે લઈ જવાનો ખ્યાલ નથી રાખતા એ કેટલું બધું આશ્ચર્ય ! જ્યાંસુધી શરીર સ્વસ્થ-રોગરહિત છે, જરા અવસ્થા આવી પહોંચી નથી. ઇન્દ્રિયોની શક્તિ સાખીત છે. ક્ષીણ થઈ ગઈ નથી અને આવયું પણ તૂટયું નથી, ત્યાંસુધીમાં જ સુરાજનોએ આત્મકલ્યાણ કરી લેવા મહાનુ લગીરથ પ્રયત્ન કરી લેવો યુક્ત . ઘર સળગવા માંડયા પછી ફૂવો ખોદવા માટે ઉદ્યમ કરવો એ શા કામનો ? ખરી વખત વીત્યા પછી કરવામાં આવતો પ્રયાસ નકામો આલ્યો જાય છે-નિષ્ફળ થવા પામે છે. એમ

સમજી નિજ શ્રેય કરી લેવા સુર જનોએ જરૂર સવેળાએ ચેતવું જોઈએ. મનુષ્યોને સોએક વર્ષનું પરિમિત આયુષ, તેનો અર્ધ ભાગ રાતમાંજ ચાલ્યો જાય, તેનું અર્ધ કે અધિકેરૂં વૃદ્ધત્વ અને બાલ્યત્વમાં ચાલ્યું જાય. જે બાકી રહ્યું તે વ્યાધિ, વિયોગ, શોક અને વિષયાસક્તિમાં વહી જાય છે. જળ તરંગ જેવા જોતજોતામાં હાથતાળી દઈને અલોપ-અદ્રશ્ય થઈ જનારા આ માનવદેહમાં પ્રાણીને ધર્મ કરવાનો અવકાશ કયાં છે ? જે થોડો ઘણો વખત બચવા પામે ત્યાં પાછો પ્રમાદ આવી નડે !

પ્રથમ તો સ્ત્રીના ઉદરમાં મનુષ્યોને ગર્ભાવાસનું આકરૂં દુઃખ સહન કરવું પડે છે. પછી બાલ્યાવસ્થામાં પણ મળથી ખરડેલું શરીર, માતાનાં સ્તનપાન ઉપર રહેવું, અને મુખથી-વાચાથી ન વદી શકાય એવાં શરીર સંબંધી અનેક દુઃખ સહવાં પડે છે. તરૂણ વયમાં પણ ઇષ્ટ વિયોગાદિનું ભારે દુઃખ પરવશપણે સહન કરવું પડે છે. અને વૃદ્ધ અવસ્થા પણ પુત્ર પરિવારાદિક સંબંધી અપમાનાદિવડે સાવ અસાર થઈ પડે છે. આ ઉપરાન્ત સંસારમાં કંઈ લેશ માત્ર પણ સુખ સમજાતું હોય તો તમે કહો દારિદ્રવડે આકુળ બ્યાકુળ થયેલા પુત્ર પુત્રી અને સ્ત્રી પ્રમુખની ચિન્તાને ધારણ કરતા, દિનરાત દુઃખે ભરી શકાય એવા દેહની પોષણ માટે સદા પરિશ્રમ કરતા, રાજની આજ્ઞાનું પ્રતિપાલન કરવા સદાય સાવચેતી રાખતા, હાશ કરીને બેસી નહિ શકતા અને છતા અછતા સર્વ ઉપદ્રવની ભીતિ ધરતા એવા પુન્યરહિત પ્રાણીયોના જીવિતને ધિક્કાર છે. ધર્મરૂપી ઢાલ વગરના અને મોહના પાસમાં સપડાઈ ગયેલા જીવોના કેવા ખૂરા હાલ થાય

છે તેનો કંઈક ખ્યાલ તો કરો ! પુન્યરૂપી રૂડો વળાવો જેની સાથે હોય તેમને આવી ભીતિ શામાટે હોય ? ધર્મરૂપી સખળ સંખળ જેની સાથેજ હોય તેને વિપદા પડે ક્યાંથી ? કેાઇ પણ સંસારી જીવ કેાઇપણ રીતે ઘણું કરીને સદાય દુઃખીજ દેખાય છે. કેમકે દ્રવ્યહીન હોય તે દ્રવ્ય મેળવવાની ચિન્તાવડે દુઃખી, દ્રવ્યવાન-લક્ષ્મીપતિ હોય તે તેનું રક્ષણ કરવા માટે ચિન્તાતુર, સ્ત્રીરહિત હોય તે સ્ત્રીને પ્રાપ્ત કરવા સંબધી ઉપાયમાં ગુન્થાયેલો, સ્ત્રીવાળો હોય તે પુત્રપુત્રીરૂપ સંતાનની તીવ્ર ઇચ્છાવડે બળતો, અને કદાચ એ બધાંય વાનાં મળ્યાં હોય તોપણ તે સદાય કંઈક પ્રકારના રોગવડે પીડાતો હોય છે. ધર્મ-પુન્યની આમીનું જ આવું પરિણામ જાણી સુસજનોએ પરભવ જતાં ધર્મ સંબંધ જરૂર સાથે રાખવુંજ જોઈએ. ધર્મ સંબંધ સાથે હોય તો જ માણસને ખરી દીલસોજી છે. સુકૃત કરણી કરી દેવામાં એક ક્ષણવાર પણ વિલંબ ન જ કરવો. કેમકે દિવસે દિવસે અને પળે પળે આવખું ખૂટતું જ જાય છે. જ્યારે આવખું તૂટે છે ત્યારે યમ કંઈ પ્રતીક્ષા-વિલંબ કરતો નથી. એમ સમજી-ચેતી હો ભળ્યાત્માઓ ! ધર્મકાર્ય કરવાના વાયદા ન કરો. જે ધર્મ કૃત્ય કાલ કરવા ધારતા હો તે આજેજ કરો. અને આજે કરવા ધારતા હો તે હમણાં જ કરો. કેમકે ક્ષણક્ષણ કરતાં આવખું બધું ખૂટી જાય છે. એ રીતે ધર્મદેશના સાંભળ્યા પછી રાજાએ પૂછ્યું કે હો ભગવન્ ! મહેં પૂર્વભવમાં એવું શું કર્મ કર્યું છે કે જેવડે મહેને ધર્મ અત્ર પ્રિય થયો નહિ, તેમજ મંત્રીએ એવું શું સુકૃત પૂર્વે કરેલું કે જેવડે તેને આટલી બધી ઋદ્ધિ સાંપડી ? ત્યારે કેવળી ભગવાન્ કહેતા હતા કે પૂર્વભવમાં તમે બંને સુંદર અને પુરંદર એ નામે ભાઈઓ

હતા. સુંદર તો મિથ્યાત્વવડે મુઝાયેલો હોવાથી અજ્ઞાન કષ્ટ કરનાર તાપસ થયો, અને પુરંદર હતો તેણે જૈન સાધુની સંગતિવડે તેમના ઉપદેશાનુસારે જિનપ્રાસાદ કરાવવાનો પ્રારંભ કર્યો. જિન પ્રાસાદ અર્થો તૈયાર થયો ત્યારે તેને એવો સંશય થયો કે, મહે હજારો ગમે દ્રવ્યનો વ્યય કરીને આ જિનપ્રાસાદ કરાવવા માંડ્યો છે. પણ એ પ્રાસાદ કરાવવાવડે મને કંઈપણ ફળ થશે કે નહિ ? એ રીતે સંશય કર્યા પછી ફરી તેણે ચિન્તવ્યું કે હા. ઇતિ ખેદે ! મહે બહુ માહું ચિન્તવ્યું. પ્રાસાદ કરાવ્યાનું ફળ મહને થશેજ. એમ ચિન્તવીને તેણે સંપૂર્ણ ભાવથી તે જિન પ્રાસાદ પૂર્ણ કરાવ્યો. આવળું પૂર્ણ થયે તમે બંને મરણ પામ્યા. સુંદરનો જીવ હતો તે બહુ અજ્ઞાન કષ્ટથી હિંસાદિ પાપ કરીને તું પાપબુદ્ધિ રાજ થયો. અને પુરંદરનો જીવ તો શ્રી જૈનધર્મના પસાવથી જિનબિંબની પ્રતિષ્ઠા, તીર્થયાત્રા, ગુરૂભક્તિ, સાધર્મી વાત્સલ્ય, પૌષધ અને અનેક અનાથજનોને દાનાદિ પુણ્ય કરણી કરીને તું સમૃદ્ધિવાન ધર્મબુદ્ધિ નામે મંત્રી થયો. તે સાંભળીને તે બંને-રાજા અને મંત્રી-દીક્ષા ગ્રહણ કરી તપ તપી ચારિત્રાદિકને આરાધી, કેવળજ્ઞાન પામીને, મોક્ષે સિધાવ્યા કહ્યું છે કે પુન્યશાળી આત્માને અહીંજ આરોગ્ય, સૌભાગ્ય, ધનાઢ્યતા, નાયકતા, આનંદ, સદાજય અને વાંછિત ફળની પ્રાપ્તિ થાય છે.

પ્રગટ પ્રભાવવાળો જૈન ધર્મ, સંતસાધુજનોની સંગતિ, સારા વિદ્વાનલોકો સંગાતે મિત્રતા, બોલવામાં હુશીયારી, સર્વ શાસ્ત્રમાં કુશળતા, રૂઢી નિર્દોષ (ન્યાયોપાર્જિત) લક્ષ્મી, સદ્ગુણોની સેવા, શુદ્ધ-નિષ્કલંકશીલ, અને નિર્મળ મતિ એ-

ટલાં વાનાં ભાગ્યવંત-પુણ્યશાળી જીવોને જ પ્રાપ્ત થઈ શકે છે. રમણીક વસ્તુઓ મેળવવાને મન ઉત્કંઠિત થયે છતે જ્યારે તે વસ્તુ તને મળી શકતી નથી, ત્યારે તું મનમાં ખેદ કરે છે, તેમાં કંઈ આશ્ચર્ય નથી. જો તે વસ્તુઓ મેળવવા વાંછા જ હોય તો પુણ્ય-સુકૃત્ય કર. કેમકે પુણ્ય વગર વાંછિત અર્થની પ્રાપ્તિ થઈ શકતી નથી જ. વળી વનમાં, રણ-સંગ્રામમાં, શત્રુમાં જળમાં અને અગ્નિના મધ્યમાં, મહાસાગરમાં અથવા પર્વતના શિખર ઉપર સુતેલા, પ્રાણીને તેનાં પૂર્વકૃત પુણ્યજ રક્ષે દે. ઇતિ શ્રી ધર્મ ચરીક્ષા ઉપર પાપબુદ્ધિ રાજા અને ધર્મબુદ્ધિ મંત્રીના સંવાદમાં પ્રસંગાગત કામઘટ કથા પ્રબંધ સમાપ્ત:

